

សៀវភៅណែនាំ
ស្តីពី
មូលនិធិ វ័យ នៅក្នុង
ប្រទេសកម្ពុជា
ខែ មករា ឆ្នាំ ២០១៨



មាតិកា

១. លិខិតពី.....	៣
២. តើមានមូលនិធិប្រភេទអ្វីខ្លះដែលត្រូវបានផ្តល់ឲ្យ.....	៦
៣. តើត្រូវដាក់ពាក្យសំណើគម្រោងដោយរបៀបណា ?.....	៧
៤. តើសំណើគម្រោងរបស់អ្នកត្រូវបានវាយតម្លៃដោយរបៀបណា ?.....	១៣
៥. ប្រសិនបើសំណើគម្រោងរបស់អ្នកមិនបានជោគជ័យ	២១
៦. បន្ទាប់ពីមូលនិធិត្រូវបានផ្តល់ឲ្យ.....	២១
៧. ការក្លែងបន្លំ និងអំពើពុករលួយ.....	២៦

១. សិខិតពី.....

អង្គការសហប្រជាជាតិបានសន្យានៅក្នុងសេចក្តីប្រកាសរបស់ខ្លួនអំពីគោលដៅអភិវឌ្ឍន៍ប្រកបដោយចីរភាព ដែលផ្តោតលើការធ្វើដំណើររួមគ្នា ដើម្បីលុបបំបាត់ភាពក្រីក្រ និងអសមធម៌ ដោយមិនទុកអ្នកណាម្នាក់ចោលឡើយ ។ លើសពីនេះទៀត អ្នកដែលងាយរងគ្រោះ និងទទួលបានការរើសអើងនឹងត្រូវបានចាត់ទុកជាក្រុមអាទិភាព ហើយយើងនឹងខិតខំប្រឹងប្រែងដើម្បីជួយដល់ក្រុមជនដែលងាយរងគ្រោះជាងគេឱ្យបានច្រើនជាទីបំផុត។^១

ដើម្បីចូលរួមឱ្យសម្រេចបានការសន្យាខាងលើនេះ ក្រសួងការបរទេសរបស់ប្រទេសហូឡង់ដ៍ បានរៀបចំឲ្យមាននូវមូលនិធិពិសេសមួយដែលហៅថា វ៉ែយ ដោយមានគោលបំណងជួយគាំទ្រក្រុមដែលក្រុមជនដែលងាយរងគ្រោះ និងរើសអើងជាងគេដើម្បីឲ្យពួកគេទទួលបាននូវធនធាន សេវាសង្គម និងសាធារណៈ និងចូលរួមក្នុងផ្នែកនយោបាយ។ វ៉ែយ គឺជាកម្មវិធីដ៏សំខាន់មួយរបស់ក្រសួងការបរទេសនៃប្រទេសហូឡង់ដ៍ ដែលស្តីពី កិច្ចសន្ទនាទូទៅ និងកិច្ចសន្ទនាគោលនយោបាយ (ការស្វែងរកការគាំទ្រមតិ)^២ ដែលមានគោលបំណងពង្រឹងសមត្ថភាពផ្នែកបញ្ចុះបញ្ចូល និងការស្វែងរកការគាំទ្រមតិរបស់អង្គការសង្គមស៊ីវិល (នៅក្នុងប្រទេសកំពុងអភិវឌ្ឍន៍ និងប្រទេសដែលមានចំណូលកម្រិតមធ្យម) ដើម្បីបង្កើនការចូលរួមឲ្យបានពេញលេញនៅក្នុងដំណើរការអភិវឌ្ឍន៍ប្រទេស។ អង្គការអ្នកស្វាម រួមជាមួយនឹងអង្គការហ៊ីរ៉ូស ជាប្រតិបត្តិការរបស់កម្មវិធី វ៉ែយ នៅក្នុងប្រទេសចំនួន១០^៣។ អង្គការអ្នកស្វាម ប្រចាំប្រទេសកម្ពុជា ជាអ្នកសម្របសម្រួលកម្មវិធី វ៉ែយ នៅប្រទេសកម្ពុជា។

វ៉ែយ ផ្តោតលើក្រុមគោលដៅចំនួនប្រាំ ផ្អែកលើការវិភាគអំពីបរិបទនិងស្ថានភាពទៅតាមប្រទេសនីមួយៗ៖



ជនពិការ



អ្នកស្រឡាញ់ភេទដូចគ្នា អ្នកស្រឡាញ់ភេទទាំងពីរ អ្នកដែលប្តូរភេទ



ស្ត្រីដែលទទួលបានការរើសអើងប្រវត្តិ ការរំលោភបំពាន និងអំពើហិង្សា



ក្រុមមនុស្សដែលទទួលបានការរើសអើងដូចជា មនុស្សវ័យក្មេង និងចាស់ជរា



ជនជាតិដើមភាគតិច

¹<https://sustainabledevelopment.un.org/post2015/transformingourworld>


²<https://www.government.nl/binaries/government/documents/parliamentary-documents/2015/07/01/voice-the-accountability-fund-and-the-participation-of-civil-society-organisations-in-theme-based-calls-for-proposals/letter-to-parliament-on-voice.pdf>

³ The Voice focus countries are: Mali, Niger, Nigeria, Kenya, Tanzania, Uganda, Indonesia, Philippines, Laos and Cambodia.

តាមការវិភាគបរិបទនៃប្រទេសកម្ពុជា មូលនិធិ វ៉ែយ នៅកម្ពុជា ផ្ដោតលើចំណុចប្រសព្វនិងទំនាក់ទំនងរវាង ក្រុមគោលដៅដូចខាងក្រោម៖

ចំណុចប្រសព្វសំខាន់បំផុតដែលបានកំណត់រវាងក្រុមទាំងអស់ គឺភាពងាយរងគ្រោះកើនឡើងក្នុងក្រុម នីមួយៗ សម្រាប់ស្ត្រី និងកុមារី ។ ស្ត្រីនៅក្នុងក្រុមទាំងអស់ គឺមានភាពងាយរងគ្រោះកាន់តែច្រើន ប្រឈមនឹងអត្រា ខ្ពស់នៃភាពក្រីក្រ ឱកាសសេដ្ឋកិច្ចទាប អត្រាខ្ពស់នៃអំពើហិង្សា ស្ថានភាពសុខភាពមិនល្អ និងភាពងាយរងគ្រោះផ្សេង ទៀតបើធៀបទៅនឹងបុរសនៅក្នុងក្រុមដូចគ្នា។ ស្ត្រីវ័យចំណាស់ប្រឈមនឹងបញ្ហាលំបាកសេដ្ឋកិច្ចនិងសុខភាពច្រើន ជាង បុរសវ័យចំណាស់ ហើយក្មេងស្រីមានលទ្ធភាពទទួលបានការអប់រំតិចជាងក្មេងប្រុស ។ ស្ត្រីជនជាតិដើមភាគតិច គឺមិនសូវបានកាន់មុខតំណែងជាអ្នកដឹកនាំ ឬមានការសម្រេចចិត្តមានអំណាចតិចជាងបុរសជនជាតិដើមភាគតិច ស្ត្រី ប្តូរភេទនិងស្ត្រីស្រឡាញ់ភេទដូចគ្នាប្រឈមមុខនឹងអំពើហិង្សាច្រើនជាងបុរសស្រឡាញ់ភេទដូចគ្នា ស្ត្រីពិការគឺច្រើនតែ ជួបប្រទះការរំលោភបំពានមិនមែនដោយសារដៃគូ ជាងបុរសពិការ ។ កត្តាទាំងនេះ បានឆ្លុះបញ្ចាំងពីបញ្ហាវិសមភាព យេនឌ័រដែលជាបញ្ហាទាំងអស់ក្នុងចំណោមក្រុមគោលដៅ។ ផលប៉ះពាល់យេនឌ័រគឺមានវត្តមាននៅក្នុងការវិភាគដោយ ឡែកសម្រាប់ក្រុមនីមួយៗ ។

រូបភាពនេះបង្ហាញយ៉ាងច្បាស់ពីស្ថានភាពខាងលើ ហើយសំណើគម្រោងដែលឆ្លើយតបនឹងការរើសអើងផ្ទុយៗ ទាំងនេះ នឹងមានអាទិភាពខ្ពស់ក្នុងការទទួលបានថវិកា៖



ជាញឹកញយ មានការលំបាកណាស់ក្នុងការចូលទៅដល់ក្រុមទាំងនេះ។ ដូច្នេះ ជាការចាំបាច់ក្នុងការប្រើប្រាស់នូវ វិធីសាស្ត្រ ដែលមានលក្ខណៈច្នៃប្រឌិតផ្សេងៗ ក្នុងការពង្រឹងសមត្ថភាព បញ្ចុះបញ្ចូលនិងនិងការស្វែងរកការគាំទ្រមតិ ក៏ដូចជា ការបង្កើនភាពអង់អាច ។ ដំណើរការផ្សារភ្ជាប់ និងរៀនសូត្រពីការការងារខាងលើនេះ គឺជាចំណុចសំខាន់របស់ កម្មវិធី ដើម្បីជម្រុញឱ្យមានការចែករំលែកមេរៀននិងបទពិសោធន៍ និងផ្តល់ជាវេទិកាសម្រាប់ការរៀនសូត្រទៅវិញទៅ មក និងការលើកស្ទួយសិទ្ធិអំណាចរបស់ក្រុមដែលងាយរងគ្រោះ និងមានការរើសអើង។ វ៉ែយ មានរយៈពេលប្រាំឆ្នាំ (២០១៦-២០២០) ដែលមានថវិកាសរុបចំនួន ៥០លានអឺរ សម្រាប់ប្រើប្រាស់លើមូលនិធិ ការគ្រប់គ្រង និងការផ្សា

ភ្ជាប់ និងការរៀនសូត្រ។ ក្នុងនោះមានទឹកប្រាក់ចំនួន ៣៥ លានអ៊ឺរ សម្រាប់មូលនិធិទាំង១០ប្រទេស ហើយ មូលនិធិ វ៉ែយ មានចាប់ពី ២០១៦ ដល់ ២០២០ ។

ព័ត៌មានបន្ថែមមាននៅគេហទំព័រ www.voice.global រួមទាំងការប្រកាសដាក់សំណើគម្រោង និងព័ត៌មាន ពាក់ព័ន្ធផ្សេងៗ អំពីអ្នកទទួលបានមូលនិធិ វ៉ែយ ។

សៀវភៅណែនាំនេះ គឺជួយដល់អង្គការឬក្រុមដែលមានសក្តានុពល ដើម្បីជួយពួកគេធ្វើការសម្រេចចិត្តក្នុងការ ដាក់សំណើគម្រោង និងរបៀបនៃដាក់សំណើគម្រោង និងការធ្វើរបាយការណ៍។ អ្នកអាចផ្តល់យោបល់និងអនុសាសន៍ មកកម្មវិធី វ៉ែយ ដើម្បីឲ្យក្រុមការងារអាចកែលម្អរបៀបផ្តល់មូលនិធិរបស់ខ្លួន តាមរយៈ hello@voice.global ។

អរគុណចំពោះការចូលរួមជាមួយយើងខ្ញុំ!

២. តើមានមូលនិធិប្រភេទអ្វីខ្លះដែលត្រូវបានផ្តល់ឱ្យ?

មូលនិធិរបស់ វ៉ែយ តាក់តែងឡើងដើម្បីគាំទ្រដល់ក្រុមដែលទើបកើតថ្មីក្រៅផ្លូវការ ក៏ដូចជាអង្គការ និងបណ្តាញដែលបានចុះបញ្ជីផ្លូវការ ដែលមានគណនីធនាគារ ដាក់ឈ្មោះរបស់បេក្ខជន (វាអាចធ្វើបានជាមួយស្ថាប័នមីក្រូហិរញ្ញវត្ថុ)។ ប្រភេទមូលនិធិមានដូចខាងក្រោម៖



មូលនិធិសម្រាប់ពង្រឹងសិទ្ធិនិងភាពអង់អាច ៖ សំដៅដល់ក្រុមដែលទើបកើតថ្មីក្រៅផ្លូវការ ឬអង្គការសង្គមស៊ីវិលដើម្បីលើកស្ទួយការយល់ដឹង បង្កើតភាពជាអ្នកដឹកនាំ ភាពជឿជាក់និងជំនាញ ដើម្បីធ្វើការកាត់បន្ថយការរើសអើងក្រុមដែលងាយរងគ្រោះ ។ មូលនិធិខ្នាតតូច មានរយៈពេលតិចបំផុត **១២ខែ** និងច្រើនបំផុត**២៤ខែ** ដែលបង្គុលក្នុងរយៈពេលសម្រាប់ក្រុមដែលទើបកើតថ្មីមិនទាន់បានចុះបញ្ជីផ្លូវការ អាចដាក់សំណើគម្រោង តាមរយៈភាពជាដៃគូជាមួយអង្គការ ឬក្រុមដែលបានចុះបញ្ជីផ្លូវការរួច។ អង្គការ និងក្រុមដែលមានចំណាប់អារម្មណ៍ អាចដាក់សំណើគម្រោង និងរបាយការណ៍របស់ខ្លួនជាភាសាខ្មែរ ដែលត្រូវទៅនឹងលក្ខណៈវិនិច្ឆ័យរបស់កម្មវិធី វ៉ែយ ។ មូលនិធិនេះមានទំហំចាប់ពី ៥.០០០ដុល្លារ ដល់ ២៥.០០០ដុល្លារ។



មូលនិធិសម្រាប់ការស្វែងរកការគាំទ្រមតិប្រកបដោយប្រសិទ្ធភាព៖ ផ្តោតលើអង្គការនិងបណ្តាញនានា ដើម្បីពង្រឹងប្រសិទ្ធភាព សមត្ថភាពផ្នែកបញ្ចុះបញ្ចូល ការស្វែងរកការគាំទ្រមតិ និងបង្កើនសម្លេងរបស់ក្រុមជនដែលងាយរងគ្រោះនិងដែលត្រូវបានគេរើសអើង។ មូលនិធិសម្រាប់ការស្វែងរកការគាំទ្រប្រកបដោយប្រសិទ្ធភាពដែលដាក់លាក់សម្រាប់ប្រទេសនីមួយៗមានទំហំទឹកប្រាក់ពី ២៥.០០០ដុល្លារ ដល់ ២០០.០០០ដុល្លារសម្រាប់រយៈពេលចន្លោះពី**១៨ ទៅ៣៦ខែ**។



មូលនិធិសម្រាប់ការច្នៃប្រឌិតថ្មីៗ និងការរៀនសូត្រ៖ ផ្តោតទៅលើអង្គការសង្គមស៊ីវិលដែលចង់រៀនសូត្រពីការច្នៃប្រឌិត/សាកល្បងនិងពង្រីកវិធីសាស្ត្រនិងគំនិតថ្មីៗ ដែលផ្តោតលើការបង្កើតថ្មីដោយយកមនុស្ស(ក្រុមគោលដៅ)ជាចំបងដែលមានបរិបទដាក់លាក់និងពាក់ព័ន្ធទៅនឹងក្រុមគោលដៅដើម្បី **បង្កើនភាពអង់អាច បង្កើនសំឡេង/ស្វែងរកមតិគាំទ្រប្រកបដោយប្រសិទ្ធភាពសម្រាប់ក្រុមដែលងាយរងគ្រោះ និងក្រុមដែលត្រូវបានគេរើសអើង** ចំពោះការចូលរួមពេញលេញក្នុងសង្គម។ មូលនិធិនេះមានទឹកប្រាក់ពី**៥.០០០ ដុល្លារ ដល់ ២០០.០០០ដុល្លារសម្រាប់រយៈពេល១២ខែ និងច្រើនបំផុត២៤ខែ**។



មូលនិធិសម្រាប់សកម្មភាពបន្ទាន់ភ្លាមៗ៖ បង្កើតភាពបត់បែនក្នុងការធ្វើសកម្មភាពរួមគ្នាដើម្បីដោះស្រាយបញ្ហាដាក់លាក់/ចាប់យកឪកាសដែលកើតឡើងបន្ទាន់ភ្លាមៗដើម្បីផ្លាស់ប្តូរគោលនយោបាយ ឬការអនុវត្តនានាពាក់ព័ន្ធទៅនឹងការកាត់បន្ថយឱកាសចូលរួមរបស់អង្គការសង្គមស៊ីវិល។ ឪកាសនានាត្រូវតែផ្តល់ផលប៉ះពាល់ដល់ក្រុមគោលដៅ

មួយឬច្រើននៃកម្មវិធីវ័យ និងមួយឬច្រើននៃប្រធានបទរបស់កម្មវិធី។ មូលនិធិនេះ មាន ទឹកប្រាក់ចាប់ពី៥.០០០អ៊ូ ដល់ ២០០.០០០អ៊ូសម្រាប់រយៈពេលពី៦ ដល់១២ខែ។

មូលនិធិនីមួយៗ មានវិធីសាស្ត្រផ្សេងៗគ្នាក្នុងការដាក់សំណើគម្រោង ការវាយតម្លៃគម្រោង និងការធ្វើរបាយការណ៍អំពីគម្រោង ។ មូលនិធិសម្រាប់ពង្រឹងសិទ្ធិនិងភាពអង់អាច និងមូលនិធិខ្នាតតូចដែលរៀបចំឡើងដើម្បីឆ្លើយតបចំពោះឱកាសនិងសកម្មភាពបន្ទាន់ភ្លាមៗ មានភាពបត់បែនច្រើន និងមានតម្រូវការ និងលក្ខខណ្ឌតិចជាងមូលនិធិផ្សេងទៀត។ មូលនិធិសម្រាប់ការស្វែងរកការគាំទ្រមតិប្រកបដោយប្រសិទ្ធភាព និងមូលនិធិសម្រាប់ការច្នៃប្រឌិតថ្មីៗ មានតម្រូវការនិងលក្ខខណ្ឌច្រើនជាង ដើម្បីកាត់បន្ថយហានិភ័យ និងបង្កើនគណនេយ្យភាព។ ជាមួយគ្នានេះដែរ យើងសូមជម្រុញឲ្យអ្នកពិនិត្យមើលកម្រងសំណួរដែលត្រូវបានគេសួរញឹកញាប់តាមរយៈ<https://www.voice.global/f-a-q/>

វ័យ មានភាពខុសពីកម្មវិធីផ្តល់មូលនិធិផ្សេងៗទៀត។ វ័យ ដោយអាចឲ្យក្រុមនិងអង្គការសង្គមស៊ីវិល ដាក់សំណើគម្រោងដែលមានលក្ខណៈងាយស្រួល ងាយប្រើប្រាស់ និងមានភាពច្នៃប្រឌិតដែលភាពបត់បែនតាមក្រុមគោលដៅ និងប្រភេទមូលនិធិ។

៣. តើត្រូវដាក់ពាក្យសំណើគម្រោងដោយរបៀបណា ?

ជំហាន	កិច្ចការ	សកម្មភាព
ជំហាន ១	រៀបចំសម្រាប់ការប្រកាសឱ្យដាក់ សំណើគម្រោង	យោងតាមការវិភាគបរិបទប្រចាំប្រទេស និងអង្គការដៃគូដែលមានស្រាប់ ក្រុមការងារវ័យប្រចាំកម្ពុជានឹងផ្តល់គោលការណ៍ណែនាំអំពីប្រធានបទធំៗ និងចំណុចសំខាន់ៗ ដែលគម្រោងត្រូវផ្តោតការយកចិត្តទុកដាក់។ ដំណើរការនេះនឹងត្រូវធ្វើឡើងជារៀងរាល់ឆ្នាំ ទៅតាមកាលវិភាគនៃការដាក់សំណើគម្រោង។ យើងក៏ប្រើឧបករណ៍វិភាគទិន្នន័យ PowerBi ដើម្បីវិភាគគម្រោងសំណើដែលបានទទួលតាមរយៈទម្រង់អនឡាញ Smartsheets ផងដែរ។
ជំហាន ២	ប្រកាសឱ្យដាក់ សំណើ	ប្រកាសដាក់ពាក្យសំណើគម្រោងដែលបានអនុម័ត (យ៉ាងហោចណាស់មានរយៈពេល ៦សប្តាហ៍ សម្រាប់ឱ្យបេក្ខជនដាក់សំណើគម្រោង)។ សកម្មភាពផ្សព្វផ្សាយតាមមូលដ្ឋាន ដើម្បីផ្តល់ព័ត៌មានឲ្យបានទូលំទូលាយ ដល់ក្រុមគោលដៅនឹងត្រូវធ្វើឡើងរួមទាំងតាមបណ្តាញសង្គម។
ជំហាន ៣	គាំទ្រ	ដំណើរការដាក់ពាក្យសំណើគម្រោងគឺជាផ្នែកមួយនៃការសាងសង់សមត្ថភាព។ អ្នកដាក់ពាក្យ ត្រូវទទួលបានយោបល់ត្រឡប់ដែលមានប្រយោជន៍បន្ទាប់ពីសំណើគម្រោងត្រូវបានវាយតម្លៃហើយ។ អង្គការអ្នកស្វាម ប្រចាំប្រទេស ត្រូវរៀបចំផ្តល់ព័ត៌មានអំពីសំណើគម្រោង ដោយប្រើលក្ខណៈច្នៃប្រឌិត។
ជំហាន ៤	ការចម្រាញ់	វ័យ បានតាក់តែងឡើងដាក់កម្មវិធីដែលមានការដាក់ពាក្យសំណើគម្រោង តាមលក្ខណៈប្រកួតប្រជែង។ ក្រុម ឬអង្គការសង្គមស៊ីវិល ត្រូវតែដាក់ពាក្យសំណើគម្រោងហើយសំណើទាំងនោះនឹងត្រូវពិនិត្យនិងវាយតម្លៃប្រកបដោយតម្លាភាព។ សម្រាប់

		ប្រទេសកម្ពុជា គម្រោងសំណើសម្រាប់មូលនិធិពង្រឹងសិទ្ធិនិងភាពអង់អាច អាចដាក់ពាក្យជាភាសាខ្មែរ ឬអង់គ្លេស ហើយបន្ថែមជាមួយនឹងការសរសេរគម្រោងសំណើតាមរយៈការចតសំលេង និង/ឬវីដេអូខ្លីៗសម្រាប់គម្រោងសំណើមូលនិធិដទៃទៀតត្រូវតែដាក់ពាក្យជាភាសាអង់គ្លេស។ សំណើគម្រោងទាំងអស់នឹងត្រូវវាយតម្លៃ ដោយផ្អែកតាមសិទ្ធិសមស្រប និងលក្ខណវិនិច្ឆ័យដែលជាតម្រូវការ (ការពិនិត្យនិងវាយតម្លៃមានរយៈពេល៦សប្តាហ៍ ហើយអាចពន្យារពេលអាស្រ័យទៅតាមចំនួននៃគម្រោងដែលបានទទួល)។ ក្រៅពីការវាយតម្លៃដោយផ្អែកលើមូលដ្ឋានសិទ្ធិសមស្រប នឹងមានការវាយ តម្លៃជាបឋមទៅលើសមត្ថភាពរបស់អ្នកដាក់ពាក្យ។ ការចុះមើលដោយផ្ទាល់ដែលជាផ្នែកមួយនៃការវាយតម្លៃ អាចនឹងត្រូវធ្វើឡើង ដើម្បីធានាថាអ្នកដាក់ពាក្យ មានអភិបាលកិច្ច និងរបៀបរបបគ្រប់គ្រងគណនេយ្យសមស្រប ព្រមទាំងដើម្បីពិនិត្យមើលកម្មវិធីដែលមានស្រាប់។
ជំហាន៥	ការជ្រើសរើស	កាលណាការវាយតម្លៃចប់សព្វគ្រប់ អនុសាសន៍សម្រាប់ការផ្តល់មូលនិធិ រួមនឹងអនុសាសន៍អំពីការអភិវឌ្ឍសមត្ថភាព នឹងត្រូវបានដាក់ទៅអង្គការអុកស្វាមប្រចាំប្រទេសដើម្បីសម្រេច។ គ្រប់សំណើគម្រោងដែលជាប់ក្នុងការចម្រាញ់ នឹងត្រូវដាក់ពិន្ទុនិងចាត់ចំណាត់ថ្នាក់ដោយប្រើលក្ខណវិនិច្ឆ័យដែលមានខាងក្រោម។
ជំហាន ៦	កិច្ចព្រមព្រៀង	នៅពេលសំណើគម្រោងត្រូវបានសម្រេចនិងជាផ្លូវការហើយ កម្មវិធី វ័យ នឹងធ្វើកិច្ចព្រមព្រៀងជាមួយក្រុម ឬ អង្គការដែលទទួលបានជោគជ័យ។ កិច្ចព្រមព្រៀង មានរយៈពេលទៅតាម គម្រោងនីមួយៗ។ ផែនការ រយៈពេលនិងថវិកាដែលទទួលបានការអនុម័តនឹងត្រូវដាក់បញ្ចូលក្នុងកិច្ចព្រម ព្រៀង។ កិច្ចព្រមព្រៀងនឹងបញ្ចូលនូវលក្ខខណ្ឌនិងតម្រូវការផ្សេងៗ។

តើអង្គការរបស់អ្នកគួរដាក់ពាក្យសុំនៅពេលណា?

ការប្រកាសឱ្យដាក់សំណើគម្រោងនឹងត្រូវផ្សាយជារៀងរាល់ឆ្នាំ តាមរយៈគេហទំព័រ www.voice.global និង www.facebook.com/voice.global.online។ សំណើគម្រោងសម្រាប់មូលនិធិពង្រឹងសិទ្ធិនិងភាពអង់អាច និងការប្តូរប្រឌិតថ្មីៗ និងការរៀនសូត្រ អាចដាក់ពាក្យបានដោយផ្អែកលើការប្រកាសចំណែកឯមូលនិធិការស្វែងរកការគាំទ្រមតិប្រកបដោយប្រសិទ្ធភាពនឹងចាប់ផ្តើមទទួលពាក្យដោយដោយផ្អែកលើពេលវេលាកំណត់ដាក់លាក់។ ការពិនិត្យនិងវាយតម្លៃសំណើគម្រោងនឹងត្រូវធ្វើឡើងពីរដុំក្នុងមួយឆ្នាំ។ នេះមានន័យថាគម្រោងសំណើដែលបានដាក់មុនពេលកាលកំណត់នៃការវាយតម្លៃដុំទី១ នឹងត្រូវបានពិនិត្យនៅកំឡុងពេលនោះ ហើយឧទាហរណ៍គម្រោងសំណើដែលដាក់បន្ទាប់ពីថ្ងៃទី១១ខែមេសា នឹងត្រូវបានពិនិត្យវាយតម្លៃនៅដុំបន្ទាប់។

ចំពោះមូលនិធិសម្រាប់សកម្មភាពបន្ទាន់ភ្លាមៗ អ្នកអាចសរសេរជាសារអ៊ីម៉ែលមួយនៅពេលណាក៏បាន ផ្ញើទៅកាន់ cambodia@voice.global ដើម្បីបង្ហាញ/ពន្យល់ពីសកម្មភាពបន្ទាន់ភ្លាមៗ មួយឬពីរប្រយោគអំពីមូលហេតុដែលឱកាសនេះវាបន្ទាន់បំផុត និងមានតែមួយ។

នេះមានន័យថាគម្រោងសំណើទាំងអស់អាចដាក់សំណើបានគ្រប់ពេលតាមរយៈ www.voice.global ប៉ុន្តែនឹងត្រូវបានពិនិត្យវាយតម្លៃដោយផ្អែកលើផែនការពេលវេលាដូចខាងក្រោម៖

ប្រភេទនៃមូលនិធិ	ផុតកំណត់នៃការដាក់ពាក្យ	កាលបរិច្ឆេទនៃការឆ្លើយតប	ដំណើរការរៀបចំកិច្ចសន្យា
ពង្រឹងសិទ្ធិនិងភាពអង់អាច	ការពិនិត្យនិងវាយតម្លៃដុំទី១	ការពិនិត្យនិងវាយតម្លៃដុំទី១ ០២ មិថុនា ២០១៨	ការពិនិត្យនិងវាយតម្លៃដុំទី១ ០៦ សីហា ២០១៨
តូចគឺស្អាត (Small is Beautiful)	១៦ មេសា ២០១៨ មុនម៉ោង ៥ ល្ងាច ការពិនិត្យនិងវាយតម្លៃដុំទី២ ១៦ កញ្ញា ២០១៨ មុនម៉ោង ៥ ល្ងាច	ការពិនិត្យនិងវាយតម្លៃដុំទី២ ០១ វិច្ឆិកា ២០១៨	ការពិនិត្យនិងវាយតម្លៃដុំទី២ ០២ មករា ២០១៩
ការប្តូរប្រឌិតថ្មីៗ និងការរៀនសូត្រ	ការពិនិត្យនិងវាយតម្លៃដុំទី១	ការពិនិត្យនិងវាយតម្លៃដុំទី១ ០២ មិថុនា ២០១៨	ការពិនិត្យនិងវាយតម្លៃដុំទី១ ០៦ សីហា ២០១៨

តោះ សាកល្បងអ្វីដែលថ្មី! (<i>Let's try something new</i>)	១៦ មេសា ២០១៨ មុន ម៉ោង ៥ ល្ងាច ការពិនិត្យនិងវាយតម្លៃជំទី ២ ១៦ កញ្ញា ២០១៨ មុន ម៉ោង ៥ ល្ងាច	ការពិនិត្យនិងវាយតម្លៃជំទី ២ ០១ វិច្ឆិកា ២០១៨	ការពិនិត្យនិងវាយតម្លៃជំទី ២ ០២ មករា ២០១៩
ការស្វែងរកការគាំទ្រមតិប្រកបដោយប្រសិទ្ធភាព តោះ ធ្វើវាឲ្យកើតឡើង! (<i>Let's make it happen</i>)	១៦ មេសា ២០១៨ មុន ម៉ោង ៥ ល្ងាច	០២ មិថុនា ២០១៨	០៦ សីហា ២០១៨
សកម្មភាពបន្ទាន់ភ្លាមៗ ប្រើប្រាស់ឱកាសពេលវេលា នេះ (<i>Using the moment</i>)	បើកទទួលសំណើគ្រប់ពេល	បង្ហាញពីគំនិតរបស់អ្នកតាមរយៈ cambodia@voice.global ដើម្បីទទួលបានការអញ្ជើញឲ្យដាក់សំណើគម្រោងពេញលេញ	

នេះមានន័យថាអង្គការអ្នកស្វាម ប្រចាំប្រទេសកម្ពុជាមានពេលយ៉ាងហោចណាស់ ៦សប្តាហ៍ក្នុងការពិនិត្យនិងវាយតម្លៃរាល់គម្រោងសំណើទាំងអស់ផ្អែកតាមសិទ្ធិសមស្រប និងលក្ខណវិនិច្ឆ័យរបស់គម្រោង។ បន្ទាប់ពី៦សប្តាហ៍គម្រោងសំណើដែលត្រូវបានបដិសេធនឹងទទួលបានការឆ្លើយតប។ ចំពោះគម្រោងសំណើដែលនឹងត្រូវបញ្ជូនបន្តទៅដំណាក់កាលចុងក្រោយ (ការវាយតម្លៃពីអង្គការ) នឹងមានពេលរហូតដល់១០សប្តាហ៍បន្ថែមទៀតសម្រាប់គម្រោងសំណើ និងការកែសម្រួលថវិកា ការវាយតម្លៃពីអង្គការ ការពិនិត្យជាមួយម្ចាស់ជំនួយ និងធ្វើកុងត្រា។ គ្រប់អ្នកដាក់គម្រោងសំណើទាំងអស់នឹងត្រូវបានផ្តល់ដំណឹងអំពីលទ្ធផលនៃគម្រោងសំណើរបស់គេ ប៉ុន្តែសម្រាប់តែគម្រោងសំណើដែលបានឆ្លងដល់វគ្គវាយតម្លៃពីគម្រោងប៉ុណ្ណោះដែលនឹងទទួលបានមតិគ្រលប់ជាក់លាក់។

ទាក់ទងនឹងការផ្សព្វផ្សាយ ក្រុមការងារប្រចាំប្រទេសនឹងកំណត់គោលដៅសម្រាប់ធ្វើការផ្សព្វផ្សាយដែលឆ្លើយតបនឹងកាលវិភាគខាងលើ។

តើអ្នកណាដែលអាចដាក់ពាក្យសុំបាន?

អង្គការដែលបានចុះបញ្ជីត្រឹមត្រូវតាមច្បាប់ ឬមានការទទួលស្គាល់ ឧទាហរណ៍ ពីប្រធានឃុំ។ អង្គការនោះត្រូវតែមានឬបើកគណនីធនាគារដោយមានឈ្មោះរបស់បេក្ខជនជាម្ចាស់គណនី។ អង្គការអាចដាក់ពាក្យសំណើគម្រោងតែ

ម្នាក់ឯង ឬចូលរួមជាដៃគូរួមគ្នា។ ដៃគូ⁴ គឺជាការសហការរបស់ក្រុមឬអង្គការសង្គមស៊ីវិលមួយឬច្រើន ដែលអនុវត្តរួមគ្នា នូវគម្រោងរួមហើយដែលគ្រប់ភាគីរួមចំណែកក្នុងគម្រោងទាំងមូល។ ការសហប្រតិបត្តិការសម្រាប់គោលដៅនេះគួរបាន គូសបញ្ជាក់ក្នុងកិច្ចព្រមព្រៀងជាមួយគ្នាមួយ។ ក្នុងករណីនេះ តំណាងភាពជាដៃគូ (ដែលហៅថា «ភាគីដឹកនាំ») ដាក់ ពាក្យសំណើគម្រោងក្នុងនាមដៃគូទាំងមូល។ ក្នុងករណីនេះ មានតែភាគីដឹកនាំប៉ុណ្ណោះដែលត្រូវចុះបញ្ជីឱ្យត្រឹមត្រូវតាម ច្បាប់ មិនចាំបាច់សមាជិកទាំងអស់ទេ។ ប្រសិនបើសំណើគម្រោងទទួលបានការអនុម័តនោះ ភាគីដឹកនាំត្រូវទទួលខុស ត្រូវលើការអនុវត្តគម្រោងរួម។ អ្នកដាក់ពាក្យអាចនឹងបង្កើតភាពជាដៃគូមួយជាមួយអង្គការមិនរកកម្រៃ ឬ ក្រុមហ៊ុនឯក ជនណាមួយដើម្បីអនុវត្តគម្រោងឬ ផ្នែកណាមួយនៃគម្រោង ប៉ុន្តែទោះជាយ៉ាងណាក៏ដោយ ភាពជាដៃគូបែបនេះត្រូវតែ បញ្ជាក់ឱ្យបានច្បាស់ក្នុងសំណើគម្រោង ។ សំណើគម្រោងអាចដាក់បញ្ចូលនូវសកម្មភាពផ្សេងៗ ដើម្បីពង្រឹងសមត្ថភាព របស់ក្រុមឬអង្គការ។ សូមមើលផ្នែកខាងក្រោម៖

តើយើងគួរបញ្ចូលពាក្យសំណើគម្រោងរបស់យើងនៅទីណា?

សំណើគម្រោង ត្រូវតែប្រើនូវទម្រង់បែបបទរបស់កម្មវិធីវីយដែលមាននៅក្នុង www.voice.global⁵ ។ សំណើ គម្រោងគួរតែបំពេញឱ្យសព្វគ្រប់និងដាក់ស្នើទៅគេហទំព័រដែលត្រឹមត្រូវតាមរយៈwww.voice.global។ សូមកត់ សំគាល់ថា ទំហំអតិបរិមាបស់ឯកសារដែលអាចទទួលបានមានទំហំ ១០ MB។

នៅលើទម្រង់បែបបទតាមអនឡាញ អ្នកដាក់សំណើគម្រោងត្រូវបានផ្តល់អនុសាសន៍ឱ្យចុចលើប្រអប់ ធ្វើការ ឆ្លើយតបមកខ្ញុំ។ វិធីនេះនឹងធានាថាទម្រង់សំណើរបស់អ្នកត្រូវបានដាក់រួចរាល់។ នៅពេលដែលដំណើរការជ្រើសរើស បានបញ្ចប់ យើងនឹងផ្ញើអ៊ីម៉ែលជូនដំណឹងទៅអ្នកថាតើទម្រង់សំណើរបស់អ្នកជោគជ័យឬអត់។ យើងនឹងផ្តល់នូវ ព័ត៌មានត្រលប់ដាក់លាក់សម្រាប់គេហទំព័រសំណើណាដែលជាប់ក្នុងដំណាក់កាលចម្រាញ់ដែលត្រូវបានបដិសេធ ប៉ុណ្ណោះ។

តើធ្វើដូចម្តេច ប្រសិនបើអ្នកមានសំណួរអំពីដំណើរការនេះ?

សំណួរផ្សេងៗអំពីការដាក់ពាក្យសំណើគម្រោង ត្រូវធ្វើឡើងតាមរយៈអ៊ីម៉ែល ឬ ក្នុងការពិគ្រោះយោបល់។ មុន ពេលធ្វើដូចនេះយើងសូមជម្រុញឱ្យអ្នកពិនិត្យមើល សំណួរដែលបានសួរញឹកញាប់តាមរយៈ <https://www.voice.global/f-a-q/> ដើម្បីមើលថាតើសំណួររបស់អ្នកធ្លាប់ត្រូវបានគេសួរនិងឆ្លើយតបឬនៅ។ ប្រសិនបើមិនទាន់មានទេ សូមទំនាក់ទំនងមកកាន់ cambodia@voice.global។ យើងនឹងព្យាយាមឆ្លើយតបឱ្យបាន លឿន ហើយប្រសិនបើពាក់ព័ន្ធ សំណួររបស់អ្នកនឹងត្រូវដាក់បញ្ចូលក្នុងគេហទំព័ររបស់វីយ។

តើការសម្រេចក្នុងការផ្តល់មូលនិធិនឹងធ្វើឡើងនៅពេលណា?

⁴consortium
⁵ The model application format can be downloaded from [http://www.voice.global/...](http://www.voice.global/)

ប្រសិនបើអ្នកដាក់សំណើគម្រោងសម្រាប់មូលនិធិរបស់វ័យ វ័យនឹងធ្វើ សេចក្តីសម្រេចក្នុងរយៈពេល ៦ សប្តាហ៍បន្ទាប់ពីកាលបរិច្ឆេទកំណត់ក្នុងតារាងផែនការខាងលើ។ ចំណុចនេះមិនអនុវត្តសម្រាប់មូលនិធិសកម្មភាពបន្ទាន់ភ្លាមៗនោះទេ ដែលអនុវត្តតាមរបៀបផ្សេង (បានបញ្ជាក់នៅក្នុងផែនការពេលវេលាផងដែរ) ។ សូមចំណាំថា អង្គការមួយអាចដាក់គម្រោងសំណើមូលនិធិច្រើនផ្សេងគ្នា ប៉ុន្តែកិច្ចព្រមព្រៀងអាចត្រូវបានរៀបចំសម្រាប់មូលនិធិតែមួយក្នុងកំឡុងពេលមួយប៉ុណ្ណោះ។ សូមចំណាំថាចំណុចនេះអនុវត្តតែចំពោះភាគីដឹកនាំគម្រោងសំណើប៉ុណ្ណោះ អ្នកអាចធ្វើជាដៃគូរបស់គម្រោងសំណើដទៃទៀតតាមចំនួនដែលសមហេតុផល។

តើអ្វីខ្លះធ្វើឱ្យសំណើគម្រោងទទួលបានជោគជ័យ ?

កត្តាខាងក្រោមនេះ គឺជាការណែនាំសម្រាប់អ្នកដាក់សំណើ ដើម្បីឱ្យដឹងថា តើសំណើរបស់ពួកគេបានផ្ដោតលើបញ្ហាធំៗ និងអាចទទួលបានការពិចារណាដែរឬទេ៖

- សកម្មភាពដែលគាំទ្រនិងបំពេញឱ្យ «ប្រធានបទធំរបស់កម្មវិធីវ័យ ដែលមានឥទ្ធិពលនិងផលប៉ះពាល់ដល់ក្រុមគោលដៅ»។
- ការប្រាស្រ័យទាក់ទងនិងវិធីសាស្ត្រចូលរួមដែលរួមចំណែកលើកស្ទួយការយល់ដឹង ឥទ្ធិពលលើការយល់ដឹងសហប្រតិបត្តិការ និងការសហការ។
- បង្ហាញពីការផ្សារភ្ជាប់ ឬការសម្របសម្រួលជាមួយអង្គការ សហគមន៍និងស្ថាប័នរដ្ឋាភិបាលដែលពាក់ព័ន្ធ។
- ការលើកស្ទួយនិងការចូលរួមរបស់ស្ត្រីនៅគ្រប់កម្រិត ក្នុងការអនុវត្តសកម្មភាព។
- ការបង្ហាញថាផលប្រយោជន៍ដែលបង្កើតឡើងដោយគម្រោងនឹងត្រូវមានផលប្រយោជន៍សមស្រប និងទូលំទូលាយ។
- សកម្មភាពទាំងឡាយដែលបង្ហាញអំពីផលប្រយោជន៍រយៈវែងសម្រាប់ប្រជាជនទូទៅនិងក្រុមជនដែលងាយរងគ្រោះនិងមានការរើសអើងខ្លាំង។
- ការបង្ហាញអំពីជំនាញនិងបទពិសោធន៍ក្នុងសហគមន៍/សង្គមស៊ីវិល/តាមវិស័យនិងតំបន់ភូមិសាស្ត្រ។
- ការបង្ហាញអំពីការយល់ដឹងក្នុងការគ្រប់គ្រងគម្រោងនិងវិធីសាស្ត្រប្រើប្រាស់មូលនិធិ។
- ការលើកស្ទួយការចូលរួមយ៉ាងពេញលេញ និង ប្រកបដោយគម្លាភាពនិងគណនេយ្យភាព។
- ការរួមចំណែកបដិភាគដែលស្នើឡើងដោយអង្គការនិង/ឬក្រុមគោលដៅ មានដូចជា កម្លាំងការងារ ការិយាល័យ សម្ភារៈ និងថវិកា។

កត្តាមិនជោគជ័យ៖

- សំណើដែលមិនត្រូវតាមលក្ខណៈវិនិច្ឆ័យ
- សំណើដែលមិនត្រូវទម្រង់របស់កម្មវិធីវ័យ ឬ មិនបានឆ្លើយសំណួរសំខាន់ៗ

- សំណើដែលមានតម្លៃគាំទ្រផ្នែកគ្រប់គ្រង និងការប្រតិបត្តិការរដ្ឋបាលមានសមមាត្រខ្ពស់មិនសមហេតុផលនិងសំណើលើសម្ភារៈខ្ពស់
- ថវិកាសម្រាប់ការដឹកជញ្ជូនផ្លូវថ្នល់
- ជាទូទៅ ការទិញយានយន្ត ដី ឬ អគារ
- ខ្វះព័ត៌មានលំអិតអំពីប្រសិទ្ធភាពនៃការប្រើប្រាស់ថវិកា ឬមានការចំណាយលើការរៀបចំសំណើគម្រោង។
- ថវិកាសម្រាប់សេវាពាណិជ្ជកម្ម ឬ សកម្មភាពពាណិជ្ជកម្មផ្សេងទៀត។
- ផ្ដោតលើការបណ្តុះបណ្តាលបុគ្គលិកខ្លាំងពេក។

ការផ្សព្វផ្សាយនិងការរៀនសូត្រ

ផ្នែកនៃការផ្សព្វផ្សាយនិងការរៀនសូត្រផ្តល់ឱកាសដ៏សំខាន់មួយក្នុងការផ្សព្វផ្សាយជាមួយអ្នកពាក់ព័ន្ធនានាដើម្បីរៀនសូត្រដកស្រង់បទពិសោធន៍ជាមួយគ្នា។ កម្មវិធី វ៉ែយ លើកស្ទួយនិងគាំទ្រការផ្សព្វផ្សាយនិងការរៀនសូត្រជាទូទៅ។ អ្នកទទួលមូលនិធិទាំងអស់ ត្រូវបានលើកទឹកចិត្តឱ្យដាក់បញ្ចូលការផ្សព្វផ្សាយ និងសកម្មភាពរៀនសូត្រទៅក្នុងសំណើគម្រោង។ ដូច្នេះ អ្នកគួរ៖

- ធ្វើផែនការសម្រាប់ការចូលរួមរបស់ក្រុមគោលដៅ និងអ្នកពាក់ព័ន្ធចម្បងៗក្នុងដំណាក់កាលគម្រោងទាំងអស់រួមទាំងការសម្រេចដែលមានការពាក់ព័ន្ធនឹងគម្រោង។
- បង្កើតរបៀបវារៈសម្រាប់ធ្វើឲ្យមានការផ្លាស់ប្តូរសម្រាប់គម្រោង និងសម្រាប់អង្គការរបស់អ្នកជាទូទៅ។
- បង្កើតរបៀបវារៈរៀនសូត្រឬសំណួររៀនសូត្រផ្ទាល់ខ្លួនរបស់អ្នក។
- ចូលរួមជាមួយក្រុមឬសហគមន៍ដើម្បីចែករំលែកបទពិសោធន៍និងការផ្តួចផ្តើមគំនិតថ្មីៗ ។
- លើកឡើងនូវវិធីសាស្ត្រច្នៃប្រឌិតឬដំណោះស្រាយផ្សេងៗ ដែលអាចធ្វើការសាកល្បង ហើយបើជោគជ័យ នឹងត្រូវពង្រីកឱ្យបានច្រើន។
- ចងក្រងជាឯកសារនូវការរៀនសូត្របាននិងការផ្លាស់ប្តូរទាំងអស់ដែលកំពុងកើតឡើងនៅក្នុងគម្រោង របស់អ្នក។
- ចូលរួមក្នុងការប្រមូលករណីសិក្សាអំពីការរីកចម្រើនដែលជាផ្នែកមួយនៃការត្រួតពិនិត្យនិងវាយតម្លៃគម្រោង។
- ចូលរួមយ៉ាងសកម្មជាមួយអ្នកទទួលមូលនិធិដទៃទៀត និងក្រុមការងាររបស់កម្មវិធី វ៉ែយ រៀនសូត្រពីជោគជ័យការបរាជ័យ និងកត្តាប្រឈម។

៤. តើសំណើគម្រោងរបស់អ្នកត្រូវបានវាយតម្លៃដោយរបៀបណា ?

កម្មវិធី វ៉ែយ ប្រើដំណើរការវាយតម្លៃដែលមាន ៣ ជំហាន គឺ៖

១. លក្ខណវិនិច្ឆ័យខ្ពស់បំផុតគឺ សំណើគម្រោងទាំងអស់ត្រូវតែត្រូវតាមស្តង់ដារអប្បបរមា ។ ប្រសិនបើសំណើគម្រោងមិនត្រូវតាមលក្ខណវិនិច្ឆ័យខ្ពស់បំផុតទាំងអស់ទេ សំណើនោះនឹងត្រូវបដិសេធ។

២. លក្ខណវិនិច្ឆ័យដែលទាក់ទងនឹងគុណភាពសំណើគម្រោង (ការពិនិត្យគម្រោង) ។

៣. លក្ខណវិនិច្ឆ័យដែលទាក់ទងនឹងគុណភាពនៃអង្គការដែលជាបេក្ខជនឬភាគីដឹកនាំ (ពិនិត្យអង្គការ) ។

ចំពោះមូលនិធិឧត្តតតូច (សម្រាប់ការលើកស្ទួយសិទ្ធិនិងបង្កើនភាពអង់អាច ដែលមានទឹកប្រាក់ត្រឹម ២៥.០០០ដុល្លារ លក្ខណវិនិច្ឆ័យអាចមានភាពងាយស្រួលជាង) ។

ជំហាន១៖ លក្ខណវិនិច្ឆ័យខ្ពស់បំផុត

លក្ខណវិនិច្ឆ័យខ្ពស់បំផុត គឺជាស្តង់ដារអប្បបរមាដែលសំណើទាំងអស់ត្រូវធ្វើឱ្យបានតាម លក្ខណវិនិច្ឆ័យទាំងនេះគឺ៖

ក. ទម្រង់សំណើអាចដាក់បានសម្រាប់ អង្គការដែលចុះបញ្ជីត្រឹមត្រូវតាមច្បាប់/មានការទទួលស្គាល់ ហើយត្រូវមានគណនីធនាគារ ដែលប្រើឈ្មោះបេក្ខជន ឬសូម្បីតែទើបតែបើកសម្រាប់គោលដៅរបស់វិស័យក៏ដោយ ។

ខ. លើកលែងតែមូលនិធិជ្រឹងសិទ្ធិនិងភាពអង់អាច(ក្រុមដែលទើបកើតថ្មីមិនទាន់បានចុះបញ្ជីជាផ្លូវការ) ការដាក់ពាក្យត្រូវបើកទទួលស្នើសុំពីអង្គការដែលបានចុះបញ្ជីត្រឹមត្រូវក្នុងប្រទេសកម្ពុជា^៦។

គ. គម្រោងត្រូវដោះស្រាយប្រធានបទជំនួយឬច្រើនដែលធ្វើឱ្យមានឥទ្ធិពល៖

- ធ្វើឱ្យប្រសើរឡើងនូវលទ្ធភាពប្រើប្រាស់ធនធាន (ផលិតភាព) (ហិរញ្ញវត្ថុ ដីធ្លី និងទឹក) និងការងារ។
- ធ្វើឱ្យប្រសើរឡើងនូវលទ្ធភាពប្រើប្រាស់សេវាសង្គម សុខភាពនិងអប់រំ ជាពិសេស។
- បង្កើនបរិយាកាសសម្រាប់ការចូលរួមក្នុងនយោបាយ។

ឃ. គម្រោងនឹងផ្តល់ផលប្រយោជន៍ដល់ក្រុមគោលដៅមួយឬច្រើនដូចខាងក្រោម៖

១. អ្នកដែលរស់នៅជាមួយពិការភាព
២. អ្នកស្រឡាញ់ភេទដូចគ្នា អ្នកស្រឡាញ់ភេទទាំងពីរ អ្នកដែលប្តូរភេទ។
៣. ស្ត្រីដែលទទួលរងការរំលោភបំពាន ការរំលោភបំពាន និងអំពើហិង្សា។
៤. ក្រុមមនុស្សដែលទទួលរងការរើសអើងដូចជា មនុស្សវ័យក្មេង និងចាស់ជរា។
៥. ក្រុមអន្តោគ្រាម និងជនជាតិដើមភាគតិច។

⁶ For the purposes of Cambodia this means registration with the Ministry of Interior.

យុវជននិងស្ត្រីគឺជាក្រុមដែលមានភាពងគ្រោះខ្ពស់បំផុត និងរើសអើងខ្លាំងបំផុត ដែលត្រូវបានស្វាគមន៍ជា ពិសេសនិងដាក់ចូលទៅគ្រប់គម្រោង។

ង. សម្រាប់គម្រោងដែលដោះស្រាយបញ្ហាបន្ទាន់ភ្លាមៗ ឬការគំរាមកំហែង មិនអាចមានឥទ្ធិពលឬស្វែងរកការ គាំទ្របាន ដោយការអនុវត្តរបស់អង្គការមួយនោះទេ អ្នកដាក់គម្រោងសំណើសម្រាប់សកម្មភាពបន្ទាន់ភ្លាមៗត្រូវ តែដាក់បញ្ចូលសកម្មភាពរួមគ្នាជាច្រើន^៧។

ច. បេក្ខជនឬភាគីដឹកនាំ (ប្រសិនបើសំណើធ្វើឡើងជាដៃគូ) គឺត្រូវចុះបញ្ជីត្រឹមត្រូវតាមច្បាប់ ជាសង្គមស៊ីវិលឬ អង្គការតាមសហគមន៍ដែលមិនរកកំរៃ ដោយមានគណនីធនាគារដែលមានសុពលភាព និងមានឈ្មោះរបស់បេក្ខជន។

ឆ. បេក្ខជនឬភាគីដឹកនាំដែលធ្វើការជាមួយក្រុមជនដែលងាយរងគ្រោះបំផុត និងរើសអើងក្នុងសង្គម (ជា ពិសេសក្រុមដែលជាគោលដៅរបស់វ័យ) ដើម្បីកសាងសមត្ថភាពក្នុងការបញ្ចុះបញ្ចូលឬការស្វែងរកការគាំទ្រ មតិលើផលប្រយោជន៍របស់សហគមន៍។

ជ. បេក្ខជន (និងសហបេក្ខជនទាំងអស់ ប្រសិនបើសំណើធ្វើឡើងជាដៃគូ) គឺជាអង្គការមួយ ដែលមានគុណ តម្លៃស្នូលជាច្រើន ស្របគ្នានឹងគោលបំណងរបស់ វ័យ ក្នុងការលើកកម្ពស់សិទ្ធិស្មើគ្នាដល់មនុស្សជាតិគ្រប់រូប ដោយមិនគិតពីអត្តសញ្ញាណភេទ ពូជសាសន៍ សញ្ជាតិ ឬជាតិពន្ធុ (ក្រុមជនជាតិ) ជំនឿសាសនា ពិការភាព ការប្រព្រឹត្តនៃភេទ វណ្ណៈសង្គម និងអាយុ។

ឈ. បេក្ខជន (ភាគីដឹកនាំនិង/ឬសហបេក្ខជនឬសម្ព័ន្ធ) មិនមែនជាដៃគូរបស់ក្រសួងពាណិជ្ជកម្មបរទេសនិង ភាពជាដៃគូយុទ្ធសាស្ត្រនៃសហប្រតិបត្តិការអភិវឌ្ឍន៍នៃប្រទេសហូឡង់ដ៏។

ញ. សម្រាប់មូលនិធិការស្វែងរកការគាំទ្រមតិប្រកបដោយប្រសិទ្ធភាព និងមូលនិធិសកម្មភាពបន្ទាន់ ភ្លាមៗ

បេក្ខជនត្រូវតែបង្ហាញថា មកដល់ត្រឹម ថ្ងៃទី ១ ខែមករា ឆ្នាំ ២០១៨ មូលនិធិដែលផ្តល់ឱ្យដោយកម្មវិធី វ័យ មិន ច្រើនជាង ៥០% នៃចំណូលសរុប ប្រចាំឆ្នាំរបស់អង្គការជាបេក្ខជន។ បេក្ខជនអាចបង្ហាញភាគរយនេះលើមូល ដ្ឋានចំណូលក្នុងរយៈពេល ២០១៦-២០១៧ និង/ឬ ជាកិច្ចសន្យាពីដៃគូផ្សេង ។ ប្រសិនបើបេក្ខជនជាភាគី ដឹកនាំ លក្ខណវិនិច្ឆ័យទាំងនេះនឹងត្រូវអនុវត្តចំពោះដៃគូ ទាំងមូល។ នេះមានន័យថា ឧទាហរណ៍ថា ប្រសិនបើភាគីដឹកនាំស្នើមូលនិធិច្រើនជាង ៥០%នៃមូលដ្ឋានចំណូលរបស់អង្គការខ្លួនពី វ័យ នោះមូលដ្ឋានចំណូល របស់ដៃគូអនុវត្តគម្រោងនេះអាចរួមបញ្ចូលបាន។

ដ. សំណើគម្រោងត្រូវតែដាក់សម្រាប់ប្រភេទមួយ នៃប្រភេទមូលនិធិចែងនៅខាងក្រោម ហើយត្រូវតែអនុវត្ត

⁷ Behaviour or actions of a group of individuals or organisations working towards a common goal. When individuals or organisations engage in collective action, the strength of the group's resources, knowledge and efforts is combined to reach a goal shared by all parties.

ទៅតាមចំនួនទឹកប្រាក់និងរយៈពេលដែលបានកំណត់។

ប្រភេទមូលនិធិ	ទឹកប្រាក់អប្បបរមា	ទឹកប្រាក់អតិបរមា	រយៈពេលនៃគម្រោង ស្ថិតក្នុងចន្លោះ
ការលើកស្ទួយសិទ្ធិ និង ភាពអង់អាច	៥,០០០អ៊ឺរូ	២៥,០០០អ៊ឺរូ	១២ ដល់ ២៤ ខែ
ការស្វែងរកការគាំទ្រមតិ ប្រកបដោយប្រសិទ្ធភាព	២៥,០០០អ៊ឺរូ	២០០,០០០អ៊ឺរូ	១៨ ដល់ ៣៦ ខែ
ការច្នៃប្រឌិតថ្មីៗនិងការ រៀនសូត្រ	៥,០០០អ៊ឺរូ	២០០,០០០អ៊ឺរូ	១២ ដល់ ២៤ ខែ
សកម្មភាពបន្ទាន់ភ្លាមៗ	៥,០០០អ៊ឺរូ	២០០,០០០អ៊ឺរូ	៦ ដល់ ១២ ខែ

ប. គម្រោងសំណើមូលនិធិមិនអាចផ្តល់សម្រាប់គាំទ្រសកម្មភាពណាដែលបាននឹងកំពុងអនុវត្តកាលពីមុនឡើយ។

ឧ. មូលនិធិដែលស្នើសុំមិនទាក់ទងជាមួយនឹងការផ្តល់មូលនិធិនៃសេវាពាណិជ្ជកម្ម បណ្តាក់ទុន ឬសកម្មភាពពាណិជ្ជកម្មដទៃទៀតឡើយ។

ជំហាន២៖ ការពិនិត្យគម្រោង

ប្រសិនបើគុណភាពគម្រោងមិនគ្រប់គ្រាន់ សំណើនឹងមិនបានការពិចារណាឡើយ។ ការពិនិត្យគម្រោងវាយតម្លៃលើគុណភាពនៃគម្រោង ដោយផ្អែកលើលក្ខណវិនិច្ឆ័យគុណភាពទូទៅដូចខាងក្រោមជាមូលដ្ឋាន និងទៅតាមលក្ខណវិនិច្ឆ័យដែលបានចែងសម្រាប់ប្រភេទមូលនិធិនីមួយៗដូចខាងក្រោម៖

លក្ខណវិនិច្ឆ័យទូទៅ

១. ការវិភាគបរិបទ៖ និយាយអំពីកម្រិតដែលគម្រោងឆ្លុះបញ្ចាំងពីរបបគំហើញនៃការវិភាគបរិបទ ជាពិសេសកំណត់បញ្ហានិងគោលបំណង។

២. ការវិភាគអំពីភាពជោគជ័យរបស់គម្រោង

- កម្រិតដែលគម្រោងបកស្រាយអំពីលទ្ធផល ទិន្នផល (outcomes, outputs) សកម្មភាពដែលស្នើឡើងនិងធនធាន និងការផ្សព្វផ្សាយច្បាស់លាស់ដែលបានបង្កើតឡើងរវាងលទ្ធផលដែលត្រូវសម្រេចបាននិងធនធានចាំបាច់សម្រាប់ធ្វើឱ្យកើតលទ្ធផល។

- ហានិភ័យ ការត្រួតពិនិត្យនិងសកម្មភាពកែតម្រូវ៖ បានបង្កើតការគ្រប់គ្រងហានិភ័យ ដែលមាន ការវិភាគហានិភ័យបានសមរម្យ និងប្រព័ន្ធត្រួតពិនិត្យនិងតាមដាននិងសកម្មភាពកែតម្រូវដែលសមស្រប។
៣. ប្រសិទ្ធភាពថវិកា៖ កម្រិតដែលគម្រោងនឹងប្រើប្រាស់ធនធានប្រកបដោយប្រសិទ្ធភាពដើម្បីធ្វើសកម្មភាពដើម្បីសម្រេចបានលទ្ធផល។
៤. សូមបញ្ជាក់ថាករណីដែលអង្គការអន្តរជាតិត្រូវបានអញ្ជើញសម្រាប់ជាដៃគូផ្តល់បច្ចេកទេសដោយបេក្ខជនជាតិដឹកនាំ មានតែការចំណាយសម្រាប់សកម្មភាពដោយផ្ទាល់ប៉ុណ្ណោះដែលអាចដាក់បញ្ចូលក្នុងទម្រង់ថវិកា ហើយគ្មានការចំណាយសម្រាប់ការគ្រប់គ្រង ឬសម្រាប់គាំទ្រដល់មជ្ឈមណ្ឌលកណ្តាលរបស់គេឡើយ។

មូលនិធិសម្រាប់ការពង្រឹងសិទ្ធិនិងភាពអង់អាច

បន្ថែមលើលក្ខណវិនិច្ឆ័យទូទៅ មូលនិធិសម្រាប់ការលើកស្ទួយសិទ្ធិនិងភាពអង់អាចនឹងវាយតម្លៃដោយប្រើលក្ខណៈវិនិច្ឆ័យខាង ក្រោម៖

១. ភាពជាតំណាងនៃក្រុមគោលដៅ៖ កម្រិតដែលគម្រោងនិងអង្គការពាក់ព័ន្ធ ដើរតួជាតំណាងឱ្យ និងលើកស្ទួយការយល់ដឹងប្រកបដោយប្រសិទ្ធភាព អភិវឌ្ឍភាពជាអ្នកដឹកនាំ កសាងភាពជឿជាក់និងជំនាញរបស់ក្រុមគោលដៅ។

មូលនិធិសម្រាប់ការស្វែងរកការគាំទ្រមតិប្រកបដោយប្រសិទ្ធភាព

បន្ថែមពីលើលក្ខណវិនិច្ឆ័យទូទៅ មូលនិធិនេះ នឹងត្រូវវាយតម្លៃដោយប្រើលក្ខណៈវិនិច្ឆ័យខាងក្រោម៖

១. ភាពជាតំណាងនៃក្រុមគោលដៅ៖ កម្រិតដែលគម្រោងនិងអង្គការពាក់ព័ន្ធជាមួយក្រុមគោលដៅ តំណាងឱ្យក្រុមគោលដៅ និងបង្កើនសម្លេងរបស់ក្រុមគោលដៅ និងកសាងឥទ្ធិពលនៃក្រុមគោលដៅ។
២. ការស្វែងរកការគាំទ្រមតិនិងការបញ្ចុះបញ្ចូល៖ កម្រិតដែលគម្រោងនឹងគាំទ្រអ្នកទទួលផលជាគោលដៅដើម្បីស្វែងរកការគាំទ្រមតិនិងការបញ្ចុះបញ្ចូលប្រកបដោយប្រសិទ្ធភាព លើអ្នកពាក់ព័ន្ធផ្សេងៗ ដើម្បីអនុវត្តនីតិវិធីនិងគោលនយោបាយថ្មី និងបង្កើតការផ្សារភ្ជាប់ និងភាពជាដៃគូថ្មីៗ ។

មូលនិធិសម្រាប់ការប្តូរឧបករណ៍និងការរៀនសូត្រ

បន្ថែមពីលើលក្ខណវិនិច្ឆ័យទូទៅ មូលនិធិនេះ នឹងត្រូវវាយតម្លៃដោយប្រើលក្ខណៈវិនិច្ឆ័យដូចខាងក្រោម៖

១. ភាពជាតំណាងឱ្យក្រុមគោលដៅ៖ កម្រិតដែលគម្រោងនិងអង្គការពាក់ព័ន្ធជាមួយនិងតំណាងឱ្យក្រុមគោលដៅរបស់៖

២. ការប្តូរប្រឌិតនិងលទ្ធភាពពង្រីក៖ កម្រិតដែលគំនិតមួយជាគំនិតថ្មីទៅតាមបរិបទ ហើយនាំឱ្យមានការ លើកស្ទួយសិទ្ធិអំណាចនិងការបំផុសសំឡេងរបស់ក្រុមគោលដៅមួយនៃក្រុមគោលដៅរបស់ វ៉ែយ។ ដាក់បញ្ចូលការវិភាគសមត្ថភាពរបស់បេក្ខជនក្នុងការអនុវត្ត ពង្រីកនិងធ្វើឱ្យមាននិរន្តរភាព។

សកម្មភាពរួមដោះស្រាយបញ្ហាបន្ទាន់ភ្លាមៗ

១. ការតំណាងឱ្យក្រុមគោលដៅ៖ កម្រិតដែលគម្រោងនិងអង្គការពាក់ព័ន្ធជាមួយនិងតំណាងឱ្យក្រុមគោលដៅរបស់កម្មវិធី វ៉ែយ ។

២. ការផ្តួចផ្តើមនិងការពង្រីកឱកាស៖ កម្រិតប៉ុណ្ណាដែលគម្រោងវិភាគនិងឆ្លើយតបចំពោះឱកាសថ្មីៗ ដើម្បីលើកស្ទួយការយល់ដឹង ការអភិវឌ្ឍភាពជាអ្នកដឹកនាំ កសាងភាពជឿជាក់និងជំនាញដល់ក្រុមគោលដៅមួយឬច្រើននៃក្រុមគោលដៅរបស់ វ៉ែយ និង ការបង្កើនសម្លេង និងកសាងឥទ្ធិពលរបស់ក្រុមគោលដៅ។

ជំហាន៣៖ ការពិនិត្យអន្តរការ

ដើម្បីទទួលបានជំនួយពីកម្មវិធី វ៉ែយ គឺអង្គការត្រូវមានការវាយតម្លៃស្ថាប័នដែលមានគុណភាពអាចទទួលយកបាន។ ការពិនិត្យស្ថាប័នត្រូវតែធ្វើឱ្យបានគ្រប់ជ្រុងជ្រោយក្នុង ។ ចំណុចខ្វះខាតដែលរកឃើញតាមរយៈការពិនិត្យស្ថាប័ននឹងធ្វើជូនបេក្ខជនដើម្បីបង្កើតផែនការអភិវឌ្ឍសមត្ថភាពមួយដែលអាចទទួលបានវិភាគពីកម្មវិធី វ៉ែយ ។ ក្រោយពីធ្វើការពិនិត្យស្ថាប័នហើយ អង្គការដែលកំណត់ថាមានហានិភ័យខ្ពស់នោះគឺមិនមានសិទ្ធិទទួលបាននូវមូលនិធិឡើយ ។

ការវាយតម្លៃស្ថាប័ននឹងពិនិត្យមើលលើចំណុចដូចតទៅ អភិបាលកិច្ច និងសុចរិតភាព ការគ្រប់គ្រងហិរញ្ញវត្ថុ និងលទ្ធកម្ម ធនធានមនុស្សនិងការគ្រប់គ្រងគម្រោង។ ដែនកំណត់នៃការវាយតម្លៃស្ថាប័ន គឺអាស្រ័យទៅតាមប្រភេទមូលនិធិដែលដាក់ស្នើឡើង។

អង្គការគួរបើកចំហនិងទទួលយកនូវការរៀនសូត្រ និងយកចិត្តទុកដាក់ចំពោះគោលការណ៍សំខាន់ៗ របស់ វ៉ែយ ។ នឹងមានការពិភាក្សាលើការវាយតម្លៃខ្លួនឯងរបស់បេក្ខជន។ ក្រុមការងារប្រចាំប្រទេសរបស់ វ៉ែយ អាចនឹងប្រៀបធៀបការវាយតម្លៃរបស់ស្ថាប័នជាមួយនឹងការអង្កេតរបស់ខ្លួន ហើយយល់ព្រមលើការអភិវឌ្ឍសមត្ថភាពដែលអាចទៅ រួចដែលត្រូវការដើម្បីដាក់បញ្ចូលក្នុងមូលនិធិ។

ដំណើរការវាយតម្លៃ គឺជាឱកាសមួយសម្រាប់ការលើកស្ទួយការដាក់បញ្ចូលចំណុចផ្សេងៗនៃការផ្សារភ្ជាប់ និងការរៀនសូត្រទៅក្នុងសំណើគម្រោង។ នៅពេលចាំបាច់ ក្រុមការងារ វ៉ែយ ប្រចាំប្រទេសអាចរៀបចំកិច្ចប្រជុំបំផុសគំនិតជាមួយអ្នកទទួលមូលនិធិជាច្រើន ដើម្បីឱ្យមានការចូលរួមនិងសកម្មភាពរួម ដើម្បីសម្រេចបានប្រធានបទជំរុញមួយ។ នេះជាឱកាសមួយផងដែរក្នុងការដាក់បញ្ចូលសកម្មភាពប្តូរប្រឌិតទៅក្នុងសំណើ។

មូលនិធិសម្រាប់ការលើកស្ទួយសិទ្ធិនិងបង្កើនភាពអង់អាច

សំណើគម្រោងនៃមូលនិធិនឹងត្រូវវាយតម្លៃដោយប្រើលក្ខណវិនិច្ឆ័យខាងក្រោម៖

១. អភិបាលកិច្ចនិងសុច្ឆន្ទៈភាព

- បេក្ខជនមានគោលបំណងមួយច្បាស់លាស់និងធ្វើសកម្មតាមការសម្រេចចិត្តរួម។
- កម្រិតនៃ ភាពជាអ្នកដឹកនាំ ដែលត្រូវបានគោរពដោយក្រុមគោលដៅ។

២. ការគ្រប់គ្រងហិរញ្ញវត្ថុ៖

- គុណភាពនៃការគ្រប់គ្រងហិរញ្ញវត្ថុនិងរដ្ឋបាលគឺត្រូវមានលក្ខណៈគ្រប់គ្រាន់ដើម្បីធានាថាការចំណាយថវិកា និងមានលក្ខណៈត្រឹមត្រូវ។

មូលនិធិសម្រាប់ការស្វែងរកការគាំទ្រមតិប្រកបដោយប្រសិទ្ធភាព និងមូលនិធិសម្រាប់ឱកាសបន្ទាន់ ភ្លាមៗ (ច្រើនជាង ២៥០០០ អឺរ និងតិចជាង ២០០,០០០ អឺរ)

បន្ថែមលើលក្ខណវិនិច្ឆ័យសម្រាប់ការវាយតម្លៃអង្គការបេក្ខជននៃមូលនិធិការលើកស្ទួយសិទ្ធិនិងបង្កើនភាពអង់អាច បេក្ខជននៃមូលនិធិការស្វែងរកការគាំទ្រមតិប្រកបដោយប្រសិទ្ធភាព និង មូលនិធិសម្រាប់ឱកាសបន្ទាន់ភ្លាមៗសម្រាប់ប្រទេសមួយ នឹងត្រូវវាយតម្លៃដោយប្រើលក្ខណវិនិច្ឆ័យដូចខាងក្រោម៖

១. អភិបាលកិច្ចនិងសុច្ឆន្ទៈភាព

- បេក្ខជនដែលមានផែនការយុទ្ធសាស្ត្រមួយដែលស៊ីសង្វាក់គ្នានិងប្រាកដនិយម។ (ពិនិត្យមើលគុណភាព នៃការបង្កើតគោលបំណង លទ្ធផលគ្រោងទុក និងសូចនាករ ការពន្យល់អំពីជម្រើសយុទ្ធសាស្ត្រ)។
- បេក្ខជនមានគណនេយ្យភាពចំពោះនិងប្រាស្រ័យទាក់ទងប្រកបដោយប្រសិទ្ធភាពជាមួយប្រជាជនគោលដៅ / អ្នកទទួលបានផលចម្បង។ បេក្ខជន (ការគ្រប់គ្រង) ជំរុញនិងគាំទ្រឱ្យមានការរៀនសូត្រនិងដំណើរការឆ្លុះបញ្ចាំងផ្ទៃក្នុង។

២. លទ្ធកម្មនិងការគ្រប់គ្រងហិរញ្ញវត្ថុ

- គុណភាពនៃការគ្រប់គ្រងហិរញ្ញវត្ថុនិងរដ្ឋបាលគឺត្រូវគ្រប់គ្រាន់ដើម្បីធានាគណនេយ្យភាពខាងហិរញ្ញវត្ថុ។ (ថវិកា ផែនការផ្តល់ថវិកា ការគ្រប់គ្រងហិរញ្ញវត្ថុ របាយការណ៍ហិរញ្ញវត្ថុ)។

៣. ការគ្រប់គ្រងកម្មវិធីនិងគម្រោង

- បេក្ខជនមានដំណើរការត្រួតពិនិត្យនិងវាយតម្លៃសមស្របមួយ (ការចងក្រងឯកសារនិងការប្រមូលទិន្នន័យ ការឱ្យអ្នកពាក់ព័ន្ធចូលរួម គុណភាពនៃការវិភាគនិងការធ្វើមេរៀនដែលរៀនសូត្របាន)។

៤. ធនធានមនុស្ស

- បេក្ខជនមានដំណើរត្រួតពិនិត្យនិងវាយតម្លៃសមស្របមួយ (ការចងក្រងឯកសារនិងការប្រមូលទិន្នន័យ ការដាក់អ្នកពាក់ព័ន្ធឱ្យចូលរួម គុណភាពនៃការវិភាគនិងការរៀនសូត្រ) និងប្រើប្រាស់វាដើម្បីគោលបំណង រៀនសូត្រ។
- ចំនួន សមាសភាព និងឯកទេសរបស់បុគ្គលិកគឺគ្រប់គ្រាន់ទៅតាមគោលបំណងនិងកម្មវិធីរបស់បេក្ខជន។
មូលនិធិសម្រាប់ការច្នៃប្រឌិត និងការរៀនសូត្រ

មូលនិធិសម្រាប់ការច្នៃប្រឌិតថ្មីៗនិងការរៀនសូត្រ (យ៉ាងតិច ៥០០០ អឺរ៉ូ និងច្រើនបំផុត ២០០,០០០ អឺរ៉ូ) និងមូលនិធិសម្រាប់ឱកាសបន្ទាន់ក្លាមៗ (យ៉ាងតិច ៥០០០ អឺរ៉ូ និងច្រើនបំផុត ២០០,០០០ អឺរ៉ូ)

បន្ថែមលើលក្ខណវិនិច្ឆ័យសម្រាប់ការវាយតម្លៃអង្គការបេក្ខជនស្នើមូលនិធិសម្រាប់ប្រទេសមួយមូលនិធិសម្រាប់ការច្នៃប្រឌិតថ្មីៗនិងការរៀនសូត្រ និងមូលនិធិសម្រាប់ការស្វែងរកការគាំទ្រមតិប្រកបដោយប្រសិទ្ធភាពសម្រាប់ពហុប្រទេស ត្រូវបានវាយតម្លៃដោយប្រើលក្ខណវិនិច្ឆ័យដូចខាងក្រោម៖

បន្ថែមពីលើលក្ខណវិនិច្ឆ័យទូទៅ មូលនិធិនឹងត្រូវវាយតម្លៃដោយប្រើលក្ខណៈវិនិច្ឆ័យខាង ក្រោម៖

១. អភិបាលកិច្ចនិងសុច្ឆន្ទៈ

- បេក្ខជនមានផែនការយុទ្ធសាស្ត្រមួយដែលស៊ីសង្វាក់និងប្រាកដនិយម (ការវិភាគបរិបទនិងបញ្ហា ទ្រឹស្តីនៃការផ្លាស់ប្តូរ (Theory of Change) គុណភាពនៃការបង្កើតគោលបំណង លទ្ធផលរំពឹងទុក ការពន្យល់អំពីជម្រើសយុទ្ធសាស្ត្រ)។
- បេក្ខជនមានសមត្ថភាពក្បែរគរធនធានហិរញ្ញវត្ថុគ្រប់គ្រាន់និង(ត្រង់ចំណុចដែលទាក់ទង) គឺមិនមានធនធានសម្ភារៈពីសមាជិក/អ្នកគាំទ្រ។
- បេក្ខជនមានតម្លាភាពនិងគណនេយ្យភាពផ្ទៃក្នុង។ (ទំនាក់ទំនងរវាងបុគ្គល នាយកនិងគណកម្មការនាយក គុណភាពនៃដំណើរការសម្រេចចិត្ត)។
- បេក្ខជនថែរក្សាទំនាក់ទំនងស្ថាប័នជាមួយអ្នកពាក់ព័ន្ធខាងក្រៅនិងធ្វើឱ្យគេមើលឃើញជាអ្នកមានកិត្តិយសាកសមនិងស្របច្បាប់។
- បេក្ខជនមានសមត្ថភាពថែរក្សាសង្គតិភាព (ភាពត្រូវគ្នា) រវាងមហិច្ឆិតា ទស្សនវិស័យ យុទ្ធសាស្ត្រនិងប្រតិបត្តិការ។ គណៈគ្រប់គ្រងអាចធ្វើការជាយុទ្ធសាស្ត្រជាមួយសមាជិកខាងក្រៅនិងតម្រូវការដែលប្រទាំងប្រទេស។
- បេក្ខជនបង្កើតគោលបំណងដោយគិតពីស្ថានភាពស្ត្រីនិងបញ្ហានៃភាពស្មើគ្នារបស់យេនឌ័រ។

២. លទ្ធកម្មនិងការគ្រប់គ្រងហិរញ្ញវត្ថុ

- គុណភាពនៃការគ្រប់គ្រងហិរញ្ញវត្ថុគឺត្រូវគ្រប់គ្រាន់ដើម្បីធានាឱ្យមានគណនេយ្យភាពនិងតម្លាភាពខាង ហិរញ្ញវត្ថុ។ (ថវិកា ផែនការផ្តល់ថវិកា ការគ្រប់គ្រងហិរញ្ញវត្ថុ និងរបាយការណ៍ហិរញ្ញវត្ថុ)។
- អង្គការរក្សាឱ្យមានគណនីដែលធ្វើសវនកម្មជារៀងរាល់ឆ្នាំ។

៣. ការគ្រប់គ្រងកម្មវិធីនិងគម្រោង

- បេក្ខជនមានដំណើរការត្រួតពិនិត្យនិងវាយតម្លៃសមស្របមួយ (ការទុកដាក់ឯកសារនិងការប្រមូលទិន្នន័យ ការដាក់អ្នកពាក់ព័ន្ធឱ្យចូលរួម គុណភាពនៃការវិភាគនិងការរៀនសូត្រ)និងការប្រើប្រាស់វាក្នុងគោលបំណង គណនេយ្យភាពនិងការរៀនសូត្រ។
- បេក្ខជន (ការគ្រប់គ្រង) ឆ្លើយតបដោយមានន័យគ្រប់គ្រាន់ចំពោះនិន្នាការ (trends) និងការផ្លាស់ប្តូរក្នុងបរិបទ និងប្រើប្រាស់យុទ្ធសាស្ត្រនិងបច្ចុប្បន្នភាពចំណេះដឹង (up-to-date)។

៥. ប្រសិនបើពាក្យសុំរបស់អ្នកមិនបានទទួលជោគជ័យ

អ្នកនឹងបានទទួលការជូនដំណឹងជាលាយលក្ខណ៍អក្សរ ប្រសិនបើអង្គការរបស់អ្នកមិនត្រូវបានអនុម័តឱ្យទទួលមូលនិធិដែលបានស្នើឡើង។ យោបល់ត្រឡប់ជាក់លាក់គឺត្រូវបានផ្តល់ចំពោះតែអ្នកដែលជាប់ក្នុងវគ្គចម្រាញ់ប៉ុណ្ណោះ (ពិនិត្យគុណភាពគម្រោង) តាមដែលអាចធ្វើបាន។ អ្នកអាចទាក់ទងក្រុមការងារ វ័យ ប្រចាំប្រទេសដើម្បីពិភាក្សាអំពីសំណើរបស់អ្នក។ ជាធម្មតា ដំណើរការយោបល់ត្រឡប់នេះជួយបេក្ខជន ដែលមិនទទួលបានជោគជ័យ ឱ្យកំណត់ចំណុចខ្សោយនៅក្នុងសំណើរបស់ពួកគេ ដើម្បីគិតឡើងវិញនិងដាក់សំណើសារជាថ្មី នៅពេលមានការប្រកាសឱ្យដាក់សំណើលើកក្រោយទៀត។

៦. បន្ទាប់ពីមូលនិធិត្រូវបានអនុម័ត

តើមានអ្វីកើតឡើង នៅពេលដែលអង្គការរបស់ខ្ញុំទទួលបានការអនុម័តឱ្យទទួលថវិកា?

ក្រុមការងារ វ័យ នឹងអញ្ជើញអ្នកមកពិភាក្សានិងសម្រេចគម្រោងជាផ្លូវការ។ ប្រការនេះផ្តល់ឱកាសពិនិត្យឡើងវិញលើការផ្លាស់ប្តូរដែលអាចកើតមានចាប់តាំងពីការសរសេរសំណើ។ កិច្ចពិភាក្សានឹងផ្តល់ផងដែរនូវឱកាសឱ្យ ក្រុមការងារ និងអង្គការរបស់អ្នក ដើម្បីពិនិត្យឡើងវិញនូវហានិភ័យគម្រោង និងធ្វើការកែតម្រូវខ្លះៗ ទៅលើសកម្មភាព

តារាងពេលវេលា និងទិន្នផល ទៅតាមសេចក្តីត្រូវការ។ តាមរយៈការពិនិត្យឡើងវិញនូវសំណើ ក្រុមការងារ អាចមានសំណើនិងសំណួរខ្លះ ទៅអង្គការរបស់អ្នកដើម្បីពិនិត្យនិងពិចារណាកែសម្រួល។

កិច្ចព្រមព្រៀងផ្តល់មូលនិធិ

កាលណាគម្រោងបានសម្រេចចុងក្រោយជាផ្លូវការហើយ ក្រុមការងារ នឹងចុះកិច្ចព្រមព្រៀងផ្តល់ជំនួយជាមួយអង្គការរបស់អ្នក។ កិច្ចព្រមព្រៀងផ្តល់មូលនិធិនេះ គឺស្របទៅតាមអណត្តិ ដែលអង្គការអ្នកស្វាម បានព្រមព្រៀងជាមួយក្រសួងការបរទេសហូឡង់ដ៍ ។

កិច្ចព្រមព្រៀងផ្តល់ជំនួយនឹងត្រូវចប់សព្វគ្រប់នៅពេលដែលសំណើគម្រោងបានកែសម្រួល និងបកស្រាយបានច្បាស់លាស់។ កិច្ចព្រមព្រៀងនឹងអនុវត្តក្នុងរយៈពេលនៃគម្រោង។ ផែនការពេលវេលានិងថវិកាដែលបានអនុម័តនឹងដាក់បញ្ចូលជាផ្នែកមួយនៃកិច្ចព្រមព្រៀងផ្តល់ជំនួយ។

កិច្ចព្រមព្រៀងផ្តល់ជំនួយនឹងដាក់ចេញនូវតម្រូវការនៅក្នុងក្របខណ្ឌជំនួយ និងលក្ខខណ្ឌចាំបាច់ដទៃទៀតដែលអង្គការរបស់អ្នកត្រូវអនុវត្តនិងអនុលោម ។ កិច្ចព្រមព្រៀងផ្តល់ជំនួយនឹងនិយាយផងដែរនូវស្តង់ដារនៃការបំពេញការងារនិងលក្ខខណ្ឌនៃការទម្លាក់ថវិកាដែលនឹងធ្វើឡើងជាដំណាក់កាល។ នៅក្នុងអង្គការរបស់អ្នក អ្នកដែលមានសិទ្ធិចុះហត្ថលេខា នឹងតម្រូវឱ្យចុះហត្ថលេខាលើកិច្ចព្រមព្រៀងផ្តល់ជំនួយ ។ គម្រោងដែលបានទទួលការអនុម័ត ជាធម្មតានឹងតម្រូវឱ្យចាប់ផ្តើមក្នុងរយៈពេលមួយខែបន្ទាប់ពីចុះហត្ថលេខាលើកិច្ចព្រមព្រៀងផ្តល់ជំនួយ ។

ការវាយតម្លៃលើការកសាងសមត្ថភាព របស់ស្ថាប័ននឹងត្រូវបញ្ចូលជាមួយអ្នកទទួលជំនួយ ។ ផែនការធ្វើឱ្យប្រសើរឡើងនូវសមត្ថភាពអ្នកទទួលជំនួយអាចដាក់បញ្ចូលក្នុងកិច្ចព្រមព្រៀងដែលសម្រេចជាផ្លូវការ ។ កិច្ចព្រមព្រៀងនឹងរៀបចំទៅតាមរយៈពេលនៃគម្រោង ។ ផែនការពេលវេលា និងការប្រមើលមើលនៃហិរញ្ញវត្ថុ នឹងត្រូវដាក់ចូលជាផ្នែកមួយរបស់កិច្ចព្រមព្រៀង ។ កិច្ចព្រមព្រៀងអភិវឌ្ឍសមត្ថភាពអាចអនុវត្តនិងគ្រប់គ្រងដោយរួមទៅតាមការស្នើសុំរបស់អ្នកទទួលមូលនិធិ។

ជំនួយបច្ចេកទេសទូទៅនិងការអភិវឌ្ឍសមត្ថភាពទាក់ទងនឹងការគ្រប់គ្រងគម្រោង រដ្ឋបាល និងគណនេយ្យ គឺជាផ្នែកសំខាន់មួយនៅក្នុងកិច្ចព្រមព្រៀង ។

តើ វ៉យ នឹងត្រួតពិនិត្យនិទាយតម្លៃជំនួយដោយរបៀបណា?

អ្នកគ្រប់គ្រងនិងបុគ្គលិករបស់វ៉យ នឹងត្រួតពិនិត្យនូវសុចរិតភាពនិងការបំពេញការងាររបស់គម្រោងទាំងអស់ដែលទទួលបានការអនុម័ត ។ អ្នកគ្រប់គ្រង និងបុគ្គលិករបស់វ៉យនឹងធ្វើទស្សនកិច្ចដល់កន្លែងអនុវត្តគម្រោង សវនកម្មហិរញ្ញវត្ថុ និងអធិការកិច្ច ទៅលើការអនុវត្តតាមដានរយៈពេលៗ។

ចំពោះគម្រោងទាំងអស់ អ្នកទទួលមូលនិធិនឹងតម្រូវឱ្យរក្សាទុកឱ្យបានល្អនូវកំណត់ត្រាហិរញ្ញវត្ថុ សម្រាប់ អធិការកិច្ចនៅពេលដែលត្រូវការ។ អ្នកទទួលមូលនិធិ នឹងត្រូវទទួលបានការពិនិត្យឡើងវិញជាមួយៗ និងជាទៀងទាត់នឹង ការចុះពិនិត្យមើលដោយមិនប្រាប់ឱ្យដឹងជាមុន ។ សវនកម្មប្រចាំឆ្នាំនឹងត្រូវធ្វើទៅលើគម្រោងទាំងអស់ដែលមានទឹក ប្រាក់ច្រើនជាង ១០០.០០០អឺរ។ ថវិកាសម្រាប់ធ្វើសវនកម្មគឺត្រូវដាក់ចូលក្នុងសំណើថវិកា។ ក្រៅពីនេះ មូលនិធិ មួយ ចំនួនដទៃទៀត នឹងត្រូវធ្វើសវនកម្មទៅតាមសំណើរបស់ក្រុមការងាររបស់វ័យប្រចាំប្រទេស។

តើអង្គការរបស់អ្នក ត្រូវប្រាស្រ័យទាក់ទងជាមួយ វ័យ ដោយរបៀបណា?

យើងចង់ឱ្យអ្នកបានទទួលជោគជ័យ។ ប្រសិនបើអង្គការរបស់អ្នក មានសំណួរឬការបារម្ភអំពីកិច្ចព្រមព្រៀង ឬរបៀបធ្វើរបាយការណ៍ សូមកុំព្រួយបារម្ភក្នុងការទាក់ទងមកយើង។ យើងរីករាយនឹងឆ្លើយសំណួររបស់អ្នក និងជួយអ្នក ឱ្យបំពេញតាមតម្រូវការដែលចែងក្នុងកិច្ចព្រមព្រៀង។ អ្នកទំនាក់ទំនងទីមួយរបស់គម្រោងនឹងមានដាក់ក្នុងកិច្ចព្រម ព្រៀង។ យើងសូមស្វាគមន៍អ្នក ក្នុងការទាក់ទងមកយើងដើម្បីជជែកគ្នាអំពីការធ្វើឱ្យប្រសើរឡើងនូវសមត្ថភាពអង្គការ របស់អ្នក (ប្រតិបត្តិការ ការគ្រប់គ្រង និងបច្ចេកទេស) ក្រុមការងាររបស់យើងអាចផ្តល់យោបល់ជូនបាន។

ប្រសិនបើអង្គការរបស់អ្នកមិនអាចធ្វើបានតាមតម្រូវការរបស់មូលនិធិ អ្នកត្រូវតែទាក់ទងមកយើង។ ក្រុមការ ងារយើង នឹងព្យាយាមឱ្យអស់ពីសមត្ថភាពដើម្បីធ្វើការជាមួយអ្នកដើម្បីឱ្យបានដំណោះស្រាយសម្រាប់ជួយអង្គការរបស់ អ្នកឱ្យដំណើរការទៅមុខ និងរៀនសូត្រពីការរាំងស្ទះ។ ក្នុងករណីខ្លះ ដែលជាលទ្ធផលបណ្តាលមកពីព្រឹត្តិការណ៍ដែល ហួសពីសមត្ថភាពគ្រប់គ្រងរបស់អ្នក អ្នកអាចស្នើសុំឱ្យមានការកែប្រែលើគម្រោង។ សំណើសុំកែប្រែគម្រោងគឺកំពុង បង្កើតនៅឡើយ។ ក្លាមៗនៅពេលអ្នកគិតថាកាលៈទេសៈអាចតម្រូវឱ្យមានការផ្លាស់ប្តូរទៅលើគម្រោងរបស់អ្នក សូម ទាក់ទងជាមួយជនបង្គោលរបស់យើង ដែលទទួលខុសត្រូវចំពោះគម្រោងរបស់អ្នក ដើម្បីទទួលបានការណែនាំមុននឹង ដាក់សំណើ។

តើអង្គការរបស់អ្នករាយការណ៍មក វ័យ ដោយរបៀបណា?

អង្គការរបស់អ្នកនឹងត្រូវរាយការណ៍មកក្រុមការងារ វ័យ អំពីការផ្លាស់ប្តូរធំៗ និងហិរញ្ញវត្ថុនៃការអនុវត្តគម្រោង របស់អ្នក។ យើងបានកំណត់ទម្រង់របាយការណ៍២ផ្សេងគ្នា សម្រាប់តាមដានវឌ្ឍនភាពនៃគម្រោងរបស់អ្នក នោះគឺ៖ ការផ្លាស់ប្តូររយៈពេលខ្លី សម្រាប់របាយការណ៍ក្នុងកំឡុងពេលតិចជាងមួយឆ្នាំ (ទម្រង់របាយការណ៍ប្រហាក់ប្រហែល និងទម្រង់របាយការណ៍រាល់៦ខែម្តង) និងការផ្លាស់ប្តូររយៈពេលវែង ដែលជារបាយការណ៍បញ្ចប់គម្រោង ។ ជាអប្បបរ មា មូលនិធិ វ័យ ត្រូវការរបាយការណ៍រៀងរាល់៦ខែម្តង ។

សូមទាញយកសេចក្តីសង្ខេបខ្លីៗអំពីប្រភេទទម្រង់របាយការណ៍នីមួយៗ៖

ក. ការផ្លាស់ប្តូររយៈពេលខ្លី

របាយការណ៍ក្នុងទម្រង់របាយការណ៍រយៈពេលខ្លីនេះ គួរបញ្ចូលព័ត៌មានមួយចំនួនដូចខាងក្រោម៖

- មជ្ឈដ្ឋានខាងក្រៅ៖ ការផ្លាស់ប្តូរសំខាន់ៗ កើតឡើងក្នុងបរិបទមូលដ្ឋាន បរិបទជាតិ តំបន់ ឬពិភពលោក (ឧទាហរណ៍៖ ការផ្លាស់ប្តូរលើបទដ្ឋានគតិយុត្តិដែលមានស្រាប់) ដែលពាក់ព័ន្ធជាមួយ និងមានឥទ្ធិពលលើគម្រោង និងក្រុមគោលដៅរបស់អ្នក។
- វឌ្ឍនភាពទៅលើការផ្លាស់ប្តូរធំៗ៖ ការផ្លាស់ប្តូរធំៗសម្រេចបានក្នុងកំឡុងពេលរាយការណ៍ និងការបែងចែកថវិកា សកម្មភាពគ្រោងទុកសម្រាប់របាយការណ៍បន្ទាប់ ការផ្លាស់ប្តូរលើផែនការដើមនិងមូលហេតុ ជាដើម។
- ការផ្សារភ្ជាប់ជាមួយអ្នកពាក់ព័ន្ធនានានៃគម្រោងរបស់អ្នក៖ តើកម្មភាពប្រភេទណាខ្លះដែលអ្នកបានប្រើប្រាស់ក្នុងការផ្សារភ្ជាប់ជាមួយក្រុមគោលដៅនៃគម្រោងរបស់អ្នក? សកម្មភាពណាមួយដែលអ្នកទទួលបានជោគជ័យជាពិសេស? តើអ្នកជួបប្រទះការលំបាកក្នុងការផ្សារភ្ជាប់ ឬធ្វើការជាមួយក្រុមទាំងនោះឬទេ?
- ការវិភាគបញ្ហា និងយុទ្ធសាស្ត្រកាត់បន្ថយហានិភ័យ
- ការរៀនសូត្រ និងរបកគំហើញថ្មីនៃគម្រោង៖ អ្វីខ្លះដែលអ្នកបានរៀនសូត្រពីការអនុវត្តគម្រោងរបស់អ្នកកន្លងមក? តើអ្នកចងក្រងការរៀនសូត្រទាំងនោះយ៉ាងដូចម្តេច? ប្រសិនបើការរៀនសូត្រត្រូវបានចងក្រងជាឯកសារលើប្រព័ន្ធអ៊ីនធឺណិត សូមផ្តល់បញ្ជី លីង និងគេហទំព័រ ។ តើអ្វីខ្លះដែលអ្នកនិង ឬ ក្រុមដែលងាយរងគ្រោះនិងក្រុមដែលត្រូវបានគេអើសអើង (អ្នកទទួលផលពីគម្រោងរបស់អ្នក) បានធ្វើអ្វីប្លែកខ្លះដែលជាលទ្ធផលនៃគម្រោងនេះ? របាយការណ៍នៃការផ្លាស់ប្តូរគម្រោង រឺយ? តើមូលនិធិ រឺយ អាចឲ្យអ្នក (និង ឬអង្គការដទៃទៀតដែលជាដៃគូរបស់គម្រោងអ្នក) ប្រើប្រាស់គំនិត និង ឬរបកគំហើញថ្មីៗឬទេ? ប្រសិនបើបាទ/ចាស តើប្រើប្រាស់យ៉ាងដូចម្តេច?
- លទ្ធផលនៃគម្រោង៖ សកម្មភាព ទិន្នផលក្នុងរយៈពេលធ្វើរបាយការណ៍ និងលទ្ធផលរំពឹងទុក។
- ការត្រួតពិនិត្យ និងវាយតម្លៃរបស់អ្នក ផ្សារភ្ជាប់ជាមួយក្របខណ្ឌ ការត្រួតពិនិត្យវាយតម្លៃ និងការរៀនសូត្ររបស់គម្រោង រឺយ ពិភពលោក៖ តើគម្រោងរបស់អ្នករួមចំណែកលើកស្ទួយលទ្ធផលណាមួយក្នុងចំណោមលទ្ធផលទាំង ៣ របស់គម្រោង រឺយ ពិភពលោក?

ខ. ការផ្លាស់ប្តូររយៈពេលវែង

ទម្រង់របាយការណ៍រយៈពេលវែងនេះ ផ្តោតលើចំណុចទាំងអស់ខាងលើ រួមជាមួយចំណុចសំខាន់បន្ថែមទៀតខាងក្រោម៖

- វឌ្ឍនភាពធៀបទៅនឹងសំណួររៀនសូត្ររបស់អ្នក៖ តើអ្នកបានទៅរកក្រុមគោលដៅយ៉ាងដូចម្តេច ហើយអ្នកធ្វើការជាមួយនរណាដើម្បីទៅរកក្រុមនីមួយៗ?

- យើងបានគូសបញ្ជាក់លំអិតនូវបញ្ហានានាទាក់ទងទៅនឹងការពង្រឹងសិទ្ធិនិងភាពអង់អាច (ការបង្កើតទីសុវត្ថិភាព សាងភាពជឿជាក់និងជំនាញ) ការសាងសង្គមភាព និងឧបករណ៍សម្រាប់ការរៀបចំការស្វែងរកការគាំទ្រមតិ។
- រឿងរ៉ាវផ្លាស់ប្តូរ៖ ពេលបញ្ចប់គម្រោងរបស់អ្នក យើងសូមឲ្យអ្នកគិតអំពីរឿងរ៉ាវផ្លាស់ប្តូររបស់បុគ្គលម្នាក់ៗឬក្រុមដែលគម្រោងរបស់អ្នកបានរួមចំណែក ។ របៀបដែលអ្នកនឹងរៀបរាប់អំពីរឿងនឹងត្រូវបានបើកចំហ តាមរយៈការសរសេររឿង សារជាសម្លេង និងវីដេអូ ជាដើម។ យើងបានចាត់ថ្នាក់ប្រភេទនៃរឿងរ៉ាវផ្លាស់ប្តូរដែលយើងចង់ដឹងវាស្ថិតនៅក្នុងរបាយការណ៍ខ្លួនឯង។ មន្ត្រីត្រួតពិនិត្យ និងវាយតម្លៃ ថ្នាក់ពិភពលោករបស់យើង នឹងចោទសំណួរទាក់ទងនឹងរឿងរ៉ាវទាំងនោះ។

ជាទូទៅ ដើម្បីធានាថាការរៀនសូត្រពីដំណើរការមិនបាត់បង់នោះ អ្នកទទួលមូលនិធិគួរឆ្លុះបញ្ចាំងលើដំណើររៀនសូត្ររបស់កម្មវិធីទៅក្នុងគម្រោង។ ផ្អែកលើរបៀបវារៈផ្លាស់ប្តូររបស់អង្គការនិងសំណួររៀនសូត្រ អ្នកទទួលមូលនិធិនឹងត្រូវអញ្ជើញឱ្យចូលរួមក្នុងព្រឹត្តិការណ៍រៀនសូត្រក្នុងមូលដ្ឋាន ឬសហគមន៍អនុវត្តថ្នាក់ជាតិឬអន្តរជាតិ។ ដោយមានបទពិសោធន៍ពីគម្រោងរបស់ពួកគេ អ្នកទទួលមូលនិធិ នឹងរួមចំណែកក្នុងដំណើរការរៀនសូត្រអំពីការផ្លាស់ប្តូរដោយផ្អែកលើបទពិសោធន៍ជាក់ស្តែង។ អ្នកទទួលមូលនិធិ ត្រូវធ្វើការវាយតម្លៃជាមួយអង្គការ ក្រុមគោលដៅនិងអ្នកពាក់ព័ន្ធសំខាន់ៗអំពីកត្តាប្រឈមដែលបានជួបប្រទះនិងយុទ្ធសាស្ត្រដែលបានបង្កើតដើម្បីដោះស្រាយកត្តាប្រឈមទាំងនេះ អំពីរបៀបចូលរួមរបស់អ្នកពាក់ព័ន្ធទាំងអស់។ ការសរសេរទុកនូវគំនិតរបស់អ្នកអំពីដំណើរការ ក៏ដូចជាលទ្ធផលនិងគំនិតផ្សេងទៀត នឹងជាឧត្តមប្រយោជន៍ក្នុងការបញ្ជ្រាបចំណេះដឹងទៅក្នុងសង្គម ផលិតផលរៀនសូត្រ និងរបៀបដែលពួកគេអាចប្រើប្រាស់បានទូលំទូលាយថែមទៀតនៅក្នុងកម្មវិធី វីយេ ។ ក្រុមការងារវីយេប្រចាំប្រទេសនឹងអាចផ្តល់ការគាំទ្រនិងសេចក្តីណែនាំបាន។

រាយការណ៍អំពីហិរញ្ញវត្ថុនឹងធ្វើឡើងស្របទៅតាមទំហំ និងរយៈពេលរបស់មូលនិធិ ដែលនឹងត្រូវបញ្ចូលទៅក្នុងកិច្ចព្រមព្រៀង ។ របាយការណ៍ហិរញ្ញវត្ថុត្រូវប្រើទម្រង់ដែលបានផ្តល់ជូន។

អង្គការរបស់អ្នកនឹងរក្សាឱ្យមានសៀវភៅកត់ត្រាមួយដាច់ដោយឡែកសម្រាប់មូលនិធិរបស់កម្មវិធី វីយេ ដែលត្រូវកត់ចូលនូវការចំណាយរបស់គម្រោងទាំងអស់។ ផ្អែកលើសៀវភៅកំណត់ត្រានេះ អ្នកនឹងគណនារកការចំណាយរបស់គម្រោងតាមខ្ទង់ចំណាយ ដាក់វាចូលទៅក្នុងតួរឡានសមស្របមួយនៅក្នុងទម្រង់ ហើយគណនា ក្នុងតួរឡានដាច់ដោយឡែកមួយ រកចំនួនលុយដែលនៅសល់ក្នុងខ្ទង់ចំណាយនោះនិងភាគរយ។ អ្នកអាចចល័តថវិកា ពីខ្ទង់មួយទៅខ្ទង់មួយទៀត ប៉ុន្តែបានតែអតិបរមា ១០% ប៉ុណ្ណោះ ហើយត្រូវប្រាប់ក្រុមការងារថ្នាក់ជាតិរបស់កម្មវិធី វីយេ ឱ្យបានដឹងជានិច្ចអំពីការផ្លាស់ប្តូរបែបនេះ។ ប្រសិនបើអ្នកត្រូវការការផ្លាស់ប្តូរលើសពី ១០% អ្នកត្រូវសុំការសម្រេចពីក្រុមការងាររបស់កម្មវិធី វីយេ ជាមុន។

ឯកសារគាំទ្រដែលបញ្ជាក់ថាអ្នកប្រាកដជាបានធ្វើការចំណាយមែននោះ នឹងត្រូវរក្សាទុកក្នុងប្រព័ន្ធទុកដាក់ឯកសារសម្រាប់រយៈកាល ១០ឆ្នាំ ក្រោយពីគម្រោងបានបញ្ចប់សម្រាប់ការធ្វើសវនកម្មណាមួយដែលអាចកើតមាន។

ក្រុម ការងារកម្មវិធី វ៉ែយ ប្រចាំប្រទេស នឹងផ្តល់ឱ្យអ្នកនូវសេចក្តីពិស្តារបន្ថែមទៀតអំពីឯកសារ គាំទ្រមួយណាដែលអ្នក ត្រូវរក្សាទុកក្នុងប្រព័ន្ធទុកដាក់ឯកសារ។

ទម្រង់

ទម្រង់សមស្របទាំងឡាយដូចជា សំណើគម្រោង ទម្រង់ថវិកា ក៏ដូចជាទម្រង់វាយតម្លៃនឹងប្រែប្រួលទៅតាម សេចក្តីប្រកាសឱ្យដាក់សំណើដែលអាចទាញយកបានតាមរយៈ via <https://voice.global/calls-for-proposals-overview/> ។

៧. ការក្លែងបន្លំ និងអំពើពុករលួយ

ការក្លែងបន្លំ គឺជាការទាញយកផលចំណេញដោយទុច្ចរិត តាមរយៈការឆបោក ឬមធ្យោបាយនានា។ មូលនិធិ វ៉ែយ មិនទ្រាំទ្រដាច់ខាត ចំពោះសកម្មភាពក្លែងបន្លំ និងពុករលួយគ្រប់រូបភាព។ នេះមានន័យថា មូលនិធិ វ៉ែយ គាំទ្រ ដោយគោលការណ៍របស់អង្គការអុកស្វាម និងអង្គការហ៊ីរ៉ូស នឹងពុំលើកលែងគ្រប់ទម្រង់នៃការក្លែងបន្លំ និងពុករលួយ ក្នុងដំណើរប្រតិបត្តិការ ដូចជា ការឲ្យសំណូក ការជួយសម្រួល ឬលាក់លៀមការបង់ប្រាក់សម្រាប់មូលហេតុនានា។ អង្គការដែលទទួលបានការគាំទ្រថវិកា គួរមានយន្តការរួចស្រេចសម្រាប់ចាត់ការរាល់អំពើក្លែងបន្លំ ដូចជា វិធានការណ៍ ការពារ ការស៊ើបអង្កេត និងការរាយការណ៍។

ប្រសិនបើអ្នកមានការសង្ស័យលើភាពមិនប្រក្រតីណាមួយ សូមរាយការណ៍ទៅកាន់នាយកប្រតិបត្តិប្រចាំ ប្រទេស ឬតំបន់ដែលទទួលបានបន្ទុក ឬអ្នកគ្រប់គ្រងកម្មវិធីមូលនិធិ វ៉ែយ ទូទាំងពិភពលោក ដែលអាចរាយការណ៍បន្ទាន់ ទៅក្រសួងការបរទេសរបស់ប្រទេសហូឡង់ដែរ។ វ៉ែយ និងក្រសួងការបរទេស នឹងរក្សាសិទ្ធិក្នុងការស៊ើបអង្កេតរាល់ការ សង្ស័យលើករណីក្លែងបន្លំ។ គ្រប់ករណីជាប់សង្ស័យទាំងអស់ នឹងត្រូវបានគ្រប់គ្រង និងស៊ើបអង្កេត យ៉ាងសម្ងាត់ បន្ទាន់ និងផ្លូវការ ។

នាយកប្រតិបត្តិប្រចាំប្រទេសឬតំបន់ នឹងដោះស្រាយបញ្ហាក្នុងរយៈពេល២សប្តាហ៍ បន្ទាប់ពីបានទទួលបណ្តឹង ។ ប្រសិនបើបណ្តឹងពុំត្រូវបានដោះស្រាយទាន់ពេល ឬបំពេញសេចក្តីពេញចិត្តរបស់ដើមបណ្តឹងទេ អ្នកគ្រប់គ្រងកម្មវិធី មូលនិធិ វ៉ែយ នឹងចាត់ឲ្យមានការស៊ើបអង្កេតលើពាក្យបណ្តឹង។ ក្នុងករណីដែលអ្នកគ្រប់គ្រងកម្មវិធី ពុំបានចាត់ការពាក្យ បណ្តឹង ស្របតាមការពេញចិត្តទៀត នោះការដោះស្រាយនឹងត្រូវបញ្ជូនបន្តឲ្យគណៈកម្មាធិការអចិន្ត្រៃយ៍របស់វ៉ែយ ដែល មានអំណាចក្នុងការធ្វើសេចក្តីសម្រេចចុងក្រោយលើរាល់បណ្តឹង ដោយយោងតាមសេចក្តីសម្រេចរបស់ the Dutch Staatscourant កាលពីថ្ងៃទី២ ធ្នូ ២០១៦។

យើងក៏សូមណែនាំអ្នកអំពីគោលនយោបាយផ្អែកព្រំដែលអាចរកបានតាមរយៈ www.voice.global